

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ತೃತೀಯಾಷ್ಟಕೇ ಅಷ್ಟಮಃ ಪ್ರಶ್ನಃ ॥
(ಅಶ್ವಮೇಧಂ - ೧)

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ತೃತೀಯಾಷ್ಟಕೇ ಅಷ್ಟಮಃ ಪ್ರಶ್ನಃ ॥
(ಅಶ್ವಮೇಧಂ - ೧)

ಹರಿಃ ಓ(೪)೦ |

ಸಾಂಗ್ರಹಣೈಷ್ಟ್ಯಾ ಯಜತೇ |

ಇಮಾಂ ಜನತಾಗ್ಂ ಸಂಗೃಹ್ಣಾನೀತಿ |

ದ್ವಾದಶಾರತ್ನೀ ರಶನಾ ಭವತಿ |

ದ್ವಾದಶ ಮಾಸಾಃ ಸಂವತ್ಸರಃ |

ಸಂವತ್ಸರಮೇವಾವರುಂಧೇ |

ಮೌಂಜೀ ಭವತಿ |

ಊರ್ಗೈ ಮುಂಜಾಃ |

ಊರ್ಜಮೇವಾವರುಂಧೇ |

ಚಿತ್ರಾ ನಕ್ಷತ್ರಂ ಭವತಿ |

ಚಿತ್ರಂ ವಾ ಏತತ್ಕರ್ಮ || 1 ||

ಯದಶ್ವಮೇಧಃ ಸಮೃದ್ಧೈಃ |

ಪುಣ್ಯನಾಮ ದೇವಯಜನಮಧ್ಯವಸ್ಯತಿ |

ಪುಣ್ಯಾಮೇವ ತೇನ ಕೀರ್ತಿಮಭಿಜಯತಿ |

ಅಪದಾತೀನ್ಮತ್ವಿಜಃ ಸಮಾವಹಂತ್ಯಾ ಸುಬ್ರಹ್ಮಣ್ಯಾಯಾಃ |

ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |

Please let us know of any errors in this text.

ಕೇಶಶ್ಶಶ್ರು ವಪತೇ |
 ನಖಾನಿ ನಿಕ್ಯಂತತೇ |
 ದತೋ ಧಾವತೇ |
 ಸ್ನಾತಿ |
 ಅಹತಂ ವಾಸಃ ಪರಿಧತ್ತೇ |
 ಪಾಪ್ಮನೋಽಪಹತ್ಯೈ |
 ವಾಚಂ ಯತ್ಪೋಪವಸತಿ |
 ಸುವರ್ಗಸ್ಯ ಲೋಕಸ್ಯ ಗುಪ್ತೈ |
 ರಾತ್ರಿಂ ಜಾಗರಯಂತ ಆಸತೇ |
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈ || 2 ||

ಕರ್ಮ ಧತ್ತೇ ಪಂಚ ಚ || 1 ||

ಚತುಷ್ಟಯ್ಯ ಆಪೋ ಭವಂತಿ |
 ಚತುಶ್ಯಘೋ ವಾ ಅಶ್ವಃ ಪ್ರಾಜಾಪತ್ಯಃ ಸಮೃದ್ಭೈ |
 ತಾ ದಿಗ್ಭ್ಯಃ ಸಮಾಭೃತಾ ಭವಂತಿ |
 ದಿಕ್ಷು ವಾ ಆಪಃ |
 ಅನ್ನಂ ವಾ ಆಪಃ |
 ಅದ್ಭ್ಯೋ ವಾ ಅನ್ನಂ ಜಾಯತೇ |
 ಯದೇವಾದ್ಭ್ಯೋಽನ್ನಂ ಜಾಯತೇ |
 ತದವರುಂಧೇ |

ತಾಸು ಬ್ರಹ್ಮಾದನಂ ಪಚತಿ |
ರೇತ ಏವ ತದ್ಧಾತಿ || 3 ||

ಚತುಶ್ಯರಾವೋ ಭವತಿ |
ದಿಕ್ಷೇವ ಪ್ರತಿತಿಷ್ಠತಿ |
ಉಭಯತೋ ರುಕ್ಮಾ ಭವತಃ |
ಉಭಯತ ಏವಾಸ್ಮಿನ್ರುಚಂ ದಧಾತಿ |
ಉದ್ಧರತಿ ಶೃತತ್ವಾಯ |
ಸರ್ಪಿಷ್ಠಾನ್ಭವತಿ ಮೇಧ್ಯತ್ವಾಯ |
ಚತ್ವಾರ ಆರ್ಷೇಯಾಃ ಪ್ರಾಶ್ನಂತಿ |
ದಿಶಾಮೇವ ಜ್ಯೋತಿಷಿ ಜುಹೋತಿ |
ಚತ್ವಾರಿ ಹಿರಣ್ಯಾನಿ ದದಾತಿ |
ದಿಶಾಮೇವ ಜ್ಯೋತಿರ್ಗೌಷ್ಯವರುಂಧೇ || 4 ||

ಯದಾಜ್ಯಮುಚ್ಛಿಷ್ಯತೇ |
ತಸ್ಮಿನ್ರಶನಾಂ ನ್ಯುನತ್ತಿ |
ಪ್ರಜಾಪತಿರ್ವಾ ಓದನಃ |
ರೇತ ಆಜ್ಯಂ |
ಯದಾಜ್ಯೇ ರಶನಾಂ ನ್ಯುನತ್ತಿ |
ಪ್ರಜಾಪತಿಮೇವ ರೇತಸಾ ಸಮರ್ಥಯತಿ |
ದರ್ಭಮಯೇ ರಶನಾ ಭವತಿ |
ಬಹು ವಾ ಏಷ ಕುಚರೋಽಮೇಧ್ಯಮುಪಗಚ್ಛತಿ |

ಯದಶ್ವಃ |

ಪವಿತ್ರಂ ವೈ ದರ್ಭಾಃ || 5 ||

ಯದ್ಧರ್ಭಮಯೇ ರಶನಾ ಭವತಿ |

ಪುನಾತ್ಯೇವೈನಂ |

ಪೂತಮೇನಂ ಮೇಧ್ಯಮಾಲಭತೇ |

ಅಶ್ವಸ್ಯ ವಾ ಆಲಬ್ಧಸ್ಯ ಮಹಿಮೋದಕ್ರಾಮತ್ |

ಸ ಮಹರ್ತ್ವಿಜಃ ಪ್ರಾವಿಶತ್ |

ತನ್ಮಹರ್ತ್ವಿಜಾಂ ಮಹರ್ತ್ವಿಕ್ವಂ |

ಯನ್ಮಹರ್ತ್ವಿಜಃ ಪ್ರಾಶ್ನಂತಿ |

ಮಹಿಮಾನಮೇವಾಸ್ಮಿತದ್ಧತಿ |

ಅಶ್ವಸ್ಯ ವಾ ಆಲಬ್ಧಸ್ಯ ರೇತ ಉದಕ್ರಾಮತ್ |

ತಧ್ನುವರ್ಣಂ ಹಿರಣ್ಯಮಭವತ್ |

ಯಧ್ನುವರ್ಣಂ ಹಿರಣ್ಯಂ ದದಾತಿ |

ರೇತ ಏವ ತದ್ಧಧಾತಿ |

ಓದನೇ ದದಾತಿ |

ರೇತೋ ವಾ ಓದನಃ |

ರೇತೋ ಹಿರಣ್ಯಂ |

ರೇತಸೈವಾಸ್ಮಿನೈತೋ ದಧಾತಿ || 6 ||

ದಧಾತಿ ರುಂಧೇ ದರ್ಭಾ ಅಭವಥ್ವಟ್ಟ || 2 ||

ಯೋ ವೈ ಬ್ರಹ್ಮಣೇ ದೇವೇಭ್ಯಃ ಪ್ರಜಾಪತಯೇಽಪ್ರತಿಪ್ರೋಚ್ಯಾಶ್ಚಂ
ಮೇಧ್ಯಂ ಬಧ್ನಾತಿ |

ಆ ದೇವತಾಭ್ಯೋ ವೃಶ್ಚ್ಯತೇ |

ಪಾಪೀಯಾನ್ಭವತಿ |

ಯಃ ಪ್ರತಿಪ್ರೋಚ್ಯ |

ನ ದೇವತಾಭ್ಯ ಆವೃಶ್ಚ್ಯತೇ |

ವಸೀಯಾನ್ಭವತಿ |

ಯದಾಹ |

ಬ್ರಹ್ಮನ್ನಶ್ಚಂ ಮೇಧ್ಯಂ ಭಂಧ್ಯಾಮಿ ದೇವೇಭ್ಯಃ ಪ್ರಜಾಪತಯೇ
ತೇನ ರಾಧ್ಯಾಸಮಿತಿ |

ಬ್ರಹ್ಮ ವೈ ಬ್ರಹ್ಮಾ |

ಬ್ರಹ್ಮಣ ಏವ ದೇವೇಭ್ಯಃ ಪ್ರಜಾಪತಯೇ ಪ್ರತಿಪ್ರೋಚ್ಯಾಶ್ಚಂ

ಮೇಧ್ಯಂ ಬಧ್ನಾತಿ || 7 ||

ನ ದೇವತಾಭ್ಯ ಆವೃಶ್ಚ್ಯತೇ |

ವಸೀಯಾನ್ಭವತಿ |

ದೇವಸ್ಯ ತ್ವಾ ಸವಿತುಃ ಪ್ರಸವ ಇತಿ ರಶನಾಮಾದತ್ತೇ ಪ್ರಸೂತ್ಯೈ |

ಅಶ್ವಿನೋರ್ಬಾಹುಭ್ಯಾಮಿತ್ಯಾಹ |

ಅಶ್ವಿನೌ ಹಿ ದೇವಾನಾಮಧ್ವಯೋ ಆಸ್ತಾಂ |

ಪೂಷ್ಣೋ ಹಸ್ತಾಭ್ಯಾಮಿತ್ಯಾಹ ಯತ್ಯೈ |

ವ್ಯೃಧ್ಧಂ ವಾ ಏತದ್ಭಜ್ಜಸ್ಯ |

ಯದಯಜುಷ್ಕೇಣ ಕ್ರಿಯತೇ |
 ಇಮಾಮಗೃಭ್ಣನ್ಶನಾಮೃತಸ್ಯೇತ್ಯಧಿವದತಿ ಯಜುಷ್ಕೃತ್ಯೈ |
 ಯಜ್ಞಸ್ಯ ಸಮುದೈಃ || 8 ||

ತದಾಹುಃ |
 ದ್ವಾದಶಾರತ್ನೀ ರಶನಾ ಕರ್ತವ್ಯಾ(೨) ತ್ರಯೋದಶಾರತ್ನೀ(೨)ರಿತಿ |
 ಋಷಭೋ ವಾ ಏಷ ಋತೂನಾಂ |
 ಯಥ್ಸಂವತ್ಸರಃ |
 ತಸ್ಯ ತ್ರಯೋದಶೋ ಮಾಸೋ ವಿಷ್ಟಪಂ |
 ಋಷಭ ಏಷ ಯಜ್ಞಾನಾಂ |
 ಯದಶ್ವಮೇಧಃ |
 ಯಥಾ ವಾ ಋಷಭಸ್ಯ ವಿಷ್ಟಪಂ |
 ಏವಮೇತಸ್ಯ ವಿಷ್ಟಪಂ |
 ತ್ರಯೋದಶಮರತ್ನಿಗ್ಂ ರಶನಾಯಾಮುಪಾದಧಾತಿ || 9 ||

ಯಥರ್ಷಭಸ್ಯ ವಿಷ್ಟಪಗ್ಂ ಸಗ್ಗ್ಸ್ಕರೋತಿ |
 ತಾದೃಗೇವ ತತ್ |
 ಪೂರ್ವ ಆಯುಷಿ ವಿದಧೇಷು ಕವ್ಯೇತ್ಯಾಹ |
 ಆಯುರೇವಾಸ್ಮಿಂದಧಾತಿ |
 ತಯಾ ದೇವಾಃ ಸುತಮಾಬಭೂವುರಿತ್ಯಾಹ |
 ಭೂತಿಮೇವೋಪಾವರ್ತತೇ |
 ಋತಸ್ಯ ಸಾಮಂಧ್ರರಮಾರಪಂತೀತ್ಯಾಹ |

ಸತ್ಯಂ ವಾ ಋತಂ |
 ಸತ್ಯೇನೈವೈನಂಋತೇನಾರಭತೇ |
 ಅಭಿಧಾ ಅಸೀತ್ಯಾಹ || 10 ||

ತಸ್ಮಾದಶ್ವಮೇಧಯಾಜೀ ಸರ್ವಾಣಿ ಭೂತಾನ್ಯಭಿಭವತಿ |
 ಭುವನಮಸೀತ್ಯಾಹ |
 ಭೂಮಾನಮೇವೋಪೈತಿ |
 ಯಂತಾಸೀತ್ಯಾಹ |
 ಯಂತಾರಮೇವೈನಂ ಕರೋತಿ |
 ಧರ್ತಾಸೀತ್ಯಾಹ |
 ಧರ್ತಾರಮೇವೈನಂ ಕರೋತಿ |
 ಸೋಽಗ್ನಿಂ ವೈಶ್ವಾನರಮಿತ್ಯಾಹ |
 ಅಗ್ನಾವೇವೈನಂ ವೈಶ್ವಾನರೇ ಜುಹೋತಿ |
 ಸಪ್ರಥಸಮಿತ್ಯಾಹ || 11 ||

ಪ್ರಜಯೈವೈನಂ ಪಶುಭಿಃ ಪ್ರಥಯತಿ |
 ಸ್ವಾಹಾಕೃತ ಇತ್ಯಾಹ |
 ಹೋಮ ಏವಾಸ್ಯೈಷಃ |
 ಪೃಥಿವ್ಯಾಮಿತ್ಯಾಹ |
 ಅಸ್ಯಾಮೇವೈನಂ ಪ್ರತಿಷ್ಠಾಪಯತಿ |
 ಯಂತಾ ರಾಡ್ಯಂತಾಸಿ ಯಮನೋ ಧರ್ತಾಸಿ ಧರುಣ ಇತ್ಯಾಹ |
 ರೂಪಮೇವಾಸ್ಯೈತನ್ಮಹಿಮಾನಂ ವ್ಯಾಚಷ್ಟೇ |

ಕೃಷ್ಯೈ॒ ತ್ವಾ ಕ್ಷೇ॑ಮಾಯ॒ ತ್ವಾ ರ॒ಯೈ॒ ತ್ವಾ ಪೋ॑ಷಾಯ॒ ತ್ವೇತ್ಯಾ॑ಹ |
 ಆ॒ಶಿಷ॑ಮೇ॒ವೈತಾ॒ಮಾಶಾ॑ಸ್ತೇ |
 ಸ್ವ॒ಗಾ ತ್ವಾ ದೇ॒ವೇಭ್ಯ॑ ಇತ್ಯಾ॒ಹ |
 ದೇ॒ವೇಭ್ಯ॑ ಏ॒ವೈನಗ್ಗ್ ಸ್ವ॒ಗಾ ಕ॑ರೋತಿ |
 ಸ್ವಾ॒ಹಾ ತ್ವಾ ಪ್ರ॒ಜಾಪ॑ತಯ॒ ಇತ್ಯಾ॑ಹ |
 ಪ್ರಾ॒ಜಾಪ॑ತ್ಯೋ॒ ವಾ ಅಶ್ವಃ॑ |
 ಯ॒ಸ್ಯಾ ಏ॒ವ ದೇ॒ವತಾ॑ಯಾ ಆ॒ಲಭ್ಯ॑ತೇ |
 ತಯೈ॒ವೈನಗ್ಂ॒ ಸಮ॑ರ್ಥಯತಿ || 12 ||

ಬ॒ಧ್ನಾತಿ॑ ಸಮೃ॒ದ್ಧ್ಯಾ ಉ॒ಪಾದ॑ಧಾತ್ಯಸೀ॒ತ್ಯಾಹ॑
 ಸ॒ಪ್ರಥ॑ಸಮಿ॒ತ್ಯಾಹ ದೇ॒ವೇಭ್ಯ॑ ಇತ್ಯಾ॒ಹ ಪಂಚ॑ ಚ || 3 ||

ಯಃ ಪಿ॒ತುರ॑ನುಜಾಯಾಃ ಪು॒ತ್ರಃ |
 ಸ ಪು॒ರಸ್ತಾ॑ನ್ನಯತಿ |
 ಯೋ ಮಾ॒ತುರ॑ನುಜಾಯಾಃ ಪು॒ತ್ರಃ |
 ಸ ಪ॒ಶ್ಚಾನ್ನ॑ಯತಿ |
 ವಿ॒ಷ್ಟಂಚ॑ಮೇ॒ವಾಸ್ಮಾ॒ತ್ಪಾಪ್ತಾ॑ನಂ ವಿವೃ॒ಹತಃ॑ |
 ಯೋ ಅವ॑ರ್ಂತಂ ಜಿ॒ಘಾಗ್ಂಸ॑ತಿ ತಮ॒ಭ್ಯಮೀ॒ತಿ ವರು॑ಣ ಇತಿ
 ಶ್ವಾನಂ॑ ಚತುರ॒ಕ್ಷಂ ಪ್ರ॑ಸೌತಿ |
 ಪರೋ॑ ಮ॒ರ್ತಃ ಪ॒ರಃ ಶ್ವೇತಿ॑ ಶುನ॒ಶ್ಚತು॑ರ॒ಕ್ಷಸ್ಯ॑ ಪ್ರಹಂತಿ |
 ಶ್ವೇ॒ವ ವೈ ಪಾ॒ಪ್ಮಾ ಭ್ರಾ॑ತ್ಯವ್ಯಃ |

ಪಾಪ್ಪಾನಮೇವಾಸ್ಯ ಭ್ರಾತೃವ್ಯಗ್ಂ ಹಂತಿ |
 ಸೈದ್ರಕಂ ಮುಸಲಂ ಭವತಿ || 13 ||

ಕರ್ಮ ಕರ್ಮೈವಾಸ್ಮೈ ಸಾಧಯತಿ |
 ಪೌಗ್ಶ್ಚಲೇಯೋ ಹಂತಿ |
 ಪುಗ್ಗ್ಶ್ಚಲ್ವಾಂ ವೈ ದೇವಾಃ ಶುಚಂ ನ್ಯದಧುಃ |
 ಶುಚೈವಾಸ್ಯ ಶುಚಗ್ಂ ಹಂತಿ |
 ಪಾಪ್ಮಾ ವಾ ಏತಮೀಪ್ಸತೀತ್ಯಾಹುಃ |
 ಯೋಽಶ್ವಮೇಧೇನ ಯಜತ ಇತಿ |
 ಅಶ್ವಸ್ಯಾಧಸ್ವದಮುಪಾಸ್ಯತಿ |
 ವಜ್ರೀ ವಾ ಅಶ್ವಃ ಪ್ರಾಜಾಪತ್ಯಃ |
 ವಜ್ರೇಣೈವ ಪಾಪ್ಪಾನಂ ಭ್ರಾತೃವ್ಯಮವಕ್ರಾಮತಿ |
 ದಕ್ಷಿಣಾಽಪ್ಪಾವಯತಿ || 14 ||

ಪಾಪ್ಪಾನಮೇವಾಸ್ಮಾಚ್ಛಮಲಮಪ ಪ್ಲಾವಯತಿ |
 ಐಷೀಕ ಉದೂಹೋ ಭವತಿ |
 ಆಯುರ್ವಾ ಇಷೀಕಾಃ |
 ಆಯುರೇವಾಸ್ಮಿಂದಧತಿ |
 ಅಂಋತಂ ವಾ ಇಷೀಕಾಃ |
 ಅಂಋತಮೇವಾಸ್ಮಿಂದಧತಿ |
 ವೇತಸಶಾಖೋಪಸಂಬದ್ಧಾ ಭವತಿ |
 ಅಪ್ನುಯೋನಿರ್ವಾ ಅಶ್ವಃ |

ಅಪ್ಸುಜೋ ವೇತಸಃ |
 ಸ್ವಾದೇವೈನಂ ಯೋನೇನಿರ್ಮಿಮೀತೇ |
 ಪುರಸ್ತಾತ್ಪ್ರತ್ಯಂಚಮಭ್ಯುದೂಹತಿ |
 ಪುರಸ್ತಾದೇವಾಸ್ಮಿನ್ಪ್ರತೀಚ್ಯಂಋತಂ ದಧಾತಿ |
 ಅಹಂ ಚ ತ್ವಂ ಚ ವೃತ್ರಹನ್ನಿತಿ ಬ್ರಹ್ಮಾ ಯಜಮಾನಸ್ಯ ಹಸ್ತಂ ಗೃಹ್ಣಾತಿ |
 ಬ್ರಹ್ಮಕ್ಷತ್ರೇ ಏವ ಸಂದಧಾತಿ |
 ಅಭಿ ಕ್ರತ್ವೇಂದ್ರ ಭೂರಧಜ್ಞನ್ನಿತ್ಯದ್ವರ್ಯುರ್ಯಜಮಾನಂ
 ವಾಚಯತ್ಯಭಿಜಿತ್ಯೈ || 15 ||

ಭವತಿ ಪ್ಲಾವಯತಿ ಮಿಮೀತೇ ಪಂಚ ಚ || 4 ||

ಚತ್ವಾರ ಋತ್ವಿಜಃ ಸಮುಕ್ಷಂತಿ |
 ಆಭ್ಯ ಏವೈನಂ ಚತಸ್ರಭ್ಯೋ ದಿಗ್ಭ್ಯೋಽಭಿ ಸಮೀರಯಂತಿ |
 ಶತೇನ ರಾಜಪುತ್ರೈಃ ಸಹಾಧ್ವರ್ಯುಃ |
 ಪುರಸ್ತಾತ್ಪ್ರತ್ಯಂಕ್ತಿಷ್ಠನ್ಪ್ರೋಕ್ಷತಿ |
 ಅನೇನಾಶ್ವೇನ ಮೇಧ್ಯೇನೇಷ್ಟಾಪ್ಸ |
 ಅಯಗ್ಂ ರಾಜಾ ವೃತ್ರಂ ವಧ್ಯಾದಿತಿ |
 ರಾಜ್ಯಂ ವಾ ಅಧ್ವರ್ಯುಃ |
 ಕ್ಷತ್ರಗ್ಂ ರಾಜಪುತ್ರಃ |
 ರಾಜ್ಯೇನೈವಾಸ್ಮಿನ್ಪ್ರತ್ಯಂ ದಧಾತಿ |
 ಶತೇನಾ ರಾಜಭಿರುಗ್ರೈಃ ಸಹ ಬ್ರಹ್ಮಾ || 16 ||

ದಕ್ಷಿಣತ ಉದಂಕ್ತಿಷ್ಠನ್ಪ್ರೋಕ್ಷತಿ |
 ಅನೇನಾಶ್ವೇನ ಮೇಧ್ಯೇನೇಷ್ಟಾಪ್ತ |
 ಅಯಗ್ಂ ರಾಜಾಪ್ರತಿಧ್ಯುಷ್ಯೋಽಸ್ತಿತ್ವತಿ |
 ಬಲಂ ವೈ ಬ್ರಹ್ಮಾ |
 ಬಲಮರಾಜೋಗ್ರಃ |
 ಬಲೇನೈವಾಸ್ತಿನಿಲಂ ದಧಾತಿ |
 ಶತೇನ ಸೂತಗ್ರಾಮಣಿಭಿಃ ಸಹ ಹೋತಾ |
 ಪಶ್ಚಾತ್ಪ್ರಾಂಕ್ತಿಷ್ಠನ್ಪ್ರೋಕ್ಷತಿ |
 ಅನೇನಾಶ್ವೇನ ಮೇಧ್ಯೇನೇಷ್ಟಾಪ್ತ |
 ಅಯಗ್ಂ ರಾಜಾಸ್ಯೈ ವಿಶಃ || 17 ||

ಬಹುಗ್ವೈ ಬಹ್ವಶ್ವಾಯೈ ಬಹ್ವಜಾವಿಕಾಯೈ |
 ಬಹುವ್ರೀಹಿಯವಾಯೈ ಬಹುಮಾಷತಿಲಾಯೈ |
 ಬಹುಹಿರಣ್ಯಾಯೈ ಬಹುಹಸ್ತಿಕಾಯೈ |
 ಬಹುದಾಸಪೂರುಷಾಯೈ ರಯಿಮತ್ಯೈ ಪುಷ್ಟಿಮತ್ಯೈ |
 ಬಹುರಾಯಸ್ಪೋಷಾಯೈ ರಾಜಾಸ್ತಿತ್ವತಿ |
 ಭೂಮಾ ವೈ ಹೋತಾ |
 ಭೂಮಾ ಸೂತಗ್ರಾಮಣ್ಯಃ |
 ಭೂಂನೈವಾಸ್ತಿನಿನ್ಭೂಮಾನಂ ದಧಾತಿ |
 ಶತೇನ ಕ್ಷತ್ತಸಂಗ್ರಹೀತ್ಯಭಿಃ ಸಹೋದ್ಗಾತಾ |
 ಉತ್ತರತೋ ದಕ್ಷಿಣಾ ತಿಷ್ಠನ್ಪ್ರೋಕ್ಷತಿ || 18 ||

ಅನೇನಾಶ್ವೇನ ಮೇಧ್ಯೇನೇಷ್ಟಾಪ್ತಾ |
 ಅಯಗ್ಂ ರಾಜಾ ಸರ್ವಮಾಯುರೇತ್ವಿತಿ |
 ಆಯುರ್ವಾ ಉದ್ಗಾತಾ |
 ಆಯುಃ ಕ್ಷತ್ತಸಂಗ್ರಹೀತಾರಃ |
 ಆಯುಷ್ಯೈವಾಸ್ತನ್ನಾಯುದಧಾತಿ |
 ಶತಗ್ಂ ಶತಂ ಭವಂತಿ |
 ಶತಾಯುಃ ಪುರುಷಃ ಶತೇಂದ್ರಿಯಃ |
 ಆಯುಷ್ಯೇವೇಂದ್ರಿಯೇ ಪ್ರತಿತಿಷ್ಠತಿ |
 ಚತುಶ್ಶತಾ ಭವಂತಿ |
 ಚತಸ್ರೋ ದಿಶಃ |
 ದಿಕ್ಷೇವ ಪ್ರತಿತಿಷ್ಠತಿ || 19 ||

ಬ್ರಹ್ಮಾವಿಶ ಉಕ್ಷತಿ ದಿಶ ಏಕಂ ಚ || 5 ||

ಯಥಾ ವೈ ಹವಿಷೋ ಗೃಹೀತಸ್ಯ ಸ್ಕಂದತಿ |
 ಏವಂ ವಾ ಏತದಶ್ವಸ್ಯ ಸ್ಕಂದತಿ |
 ಯನ್ನಿಕ್ತಮನಾಲಬ್ಧಮುಧ್ನಜಂತಿ |
 ಯಥ್ನೋಕ್ಯಾ ಅನ್ವಾಹ |
 ಸರ್ವಹುತಮೇವೈನಂ ಕರೋತ್ಯಸ್ಕಂದಾಯ |
 ಅಸ್ಯನ್ನಗ್ಂ ಹಿ ತತ್ |
 ಯದ್ಧುತಸ್ಯ ಸ್ಕಂದತಿ |
 ಸಹಸ್ರಮನ್ವಾಹ |

ಸಹಸ್ರಸ್ಮಿತಃ ಸುವರ್ಗೋ ಲೋಕಃ |
 ಸುವರ್ಗಸ್ಯ ಲೋಕಸ್ಯಾಭಿಜಿತ್ಯೈ || 20 ||

ಯತ್ಪರಿಮಿತಾ ಅನುಬ್ರೂಯಾತ್ |
 ಪರಿಮಿತಮವರುಂಧೀತ |
 ಅಪರಿಮಿತಾ ಅನ್ವಾಹ |
 ಅಪರಿಮಿತಃ ಸುವರ್ಗೋ ಲೋಕಃ |
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |
 ಸ್ತೋಕ್ಯಾ ಜುಹೋತಿ |
 ಯಾ ಏವ ವರ್ಷ್ಯಾ ಆಪಃ |
 ತಾ ಅವರುಂಧೇ |
 ಅಸ್ಯಾಂ ಜುಹೋತಿ |
 ಇಯಂ ವಾ ಅಗ್ನಿವೈಶ್ವಾನರಃ || 21 ||

ಅಸ್ಯಾಮೇವೈನಾಃ ಪ್ರತಿಷ್ಠಾಪಯತಿ |
 ಉವಾಚ ಹ ಪ್ರಜಾಪತಿಃ |
 ಸ್ತೋಕ್ಯಾಸು ವಾ ಅಹಮಶ್ವಮೇಧಗ್ಂ ಸಗ್ಗ್ಸ್ಥಾಪಯಾಮಿ |
 ತೇನ ತತಃ ಸಗ್ಗ್ಸ್ಥಿತೇನ ಚರಾಮೀತಿ |
 ಅಗ್ನಯೇ ಸ್ವಾಹೇತ್ಯಾಹ |
 ಅಗ್ನಯ ಏವೈನಂ ಜುಹೋತಿ |
 ಸೋಮಾಯ ಸ್ವಾಹೇತ್ಯಾಹ |
 ಸೋಮಾಯೈವೈನಂ ಜುಹೋತಿ |

ಸ॒ವಿ॒ತ್ರೇ॑ ಸ್ವಾಹೇ॑ತ್ಯಾಹ |
 ಸ॒ವಿ॒ತ್ರ ಏ॒ವೈನಂ॑ ಜುಹೋತಿ || 22 ||

ಸ॒ರ॒ಸ್ವ॒ತ್ತ್ವೈ ಸ್ವಾಹೇ॑ತ್ಯಾಹ |
 ಸ॒ರ॒ಸ್ವ॒ತ್ಯಾ ಏ॒ವೈನಂ॑ ಜುಹೋತಿ |
 ಪೂ॒ಷ್ಣೇ ಸ್ವಾಹೇ॑ತ್ಯಾಹ |
 ಪೂ॒ಷ್ಣ ಏ॒ವೈನಂ॑ ಜುಹೋತಿ |
 ಬೃ॒ಹ॒ಸ್ಪ॒ತಯೇ॑ ಸ್ವಾಹೇ॑ತ್ಯಾಹ |
 ಬೃ॒ಹ॒ಸ್ಪ॒ತಯ॑ ಏ॒ವೈನಂ॑ ಜುಹೋತಿ |
 ಅ॒ಪಾಂ ಮೋ॒ದಾಯ॑ ಸ್ವಾಹೇ॑ತ್ಯಾಹ |
 ಅ॒ಧ್ಯ ಏ॒ವೈನಂ॑ ಜುಹೋತಿ |
 ವಾ॒ಯವೇ॑ ಸ್ವಾಹೇ॑ತ್ಯಾಹ |
 ವಾ॒ಯವ॑ ಏ॒ವೈನಂ॑ ಜುಹೋತಿ || 23 ||

ಮಿ॒ತ್ರಾಯ॑ ಸ್ವಾಹೇ॑ತ್ಯಾಹ |
 ಮಿ॒ತ್ರಾಯೈ॑ವೈನಂ॑ ಜುಹೋತಿ |
 ವ॒ರು॒ಣಾಯ॑ ಸ್ವಾಹೇ॑ತ್ಯಾಹ |
 ವ॒ರು॒ಣಾಯೈ॑ವೈನಂ॑ ಜುಹೋತಿ ||
 ಏ॒ತಾಭ್ಯ॑ ಏ॒ವೈನಂ॑ ದೇ॒ವತಾ॑ಭ್ಯೋ ಜುಹೋತಿ |
 ದ॒ಶದ॑ಶ ಸಂಪಾ॒ದಂ ಜುಹೋತಿ॑ |
 ದ॒ಶಾಕ್ಷ॑ರಾ ವಿ॒ರಾಟ್ |
 ಅ॒ನ್ನಂ ವಿ॒ರಾಟ್ |

ವಿ॒ರಾಜೈ॑ವಾನ್ನಾದ್ಯಮವರುಂಧೇ |
 ಪ್ರ॒ ವಾ ಏ॑ಷೋಽಸ್ಮಾಲ್ಲೋಕಾಚ್ಚ್ಯವತೇ |
 ಯಃ ಪ॒ರಾಚೀ॑ರಾಹುತೀರ್ಜುಹೋತಿ |
 ಪುನಃ॑ಪುನರಭ್ಯಾವರ್ತಂ ಜುಹೋತಿ |
 ಅ॒ಸ್ಮಿನ್ನೇ॒ವ ಲೋ॒ಕೇ ಪ್ರ॒ತಿತಿ॑ಷ್ಠತಿ |
 ಏ॒ತಾಗ್ಂ ಹ॒ ವಾವ॑ ಸೋಽಶ್ವಮೇಧಸ್ಯ ಸಗ್ಗ್ಂ॑ಸ್ಥಿತಿಮುವಾಚಾಸ್ಕಂದಾಯ |
 ಅ॒ಸ್ಯನ್ನ॑ಗ್ಂ ಹಿ ತತ್ |
 ಯದ್ಭ್ರ॒ಜ್ಞಸ್ಯ॑ ಸಗ್ಗ್ಂ॑ಸ್ಥಿತಸ್ಯ ಸ್ಕಂದ॑ತಿ || 24 ||

ಅಭಿಜಿತ್ಯೈ ವೈಶ್ವಾನರಃ ಸವಿತ್ರ ಏವೈನಂ ಜುಹೋತಿ
 ವಾಯವ ಏವೈನಂ ಜುಹೋತಿ ಚ್ಯವತೇ ಷಟ್ || 6 ||

ಪ್ರ॒ಜಾಪ॑ತಯೇ ತ್ವಾ ಜುಷ್ಟಂ ಪ್ರೋಕ್ಷಾಮೀತಿ ಪುರಸ್ತಾತ್ಪ್ರತ್ಯಂಕ್ತಿಷ್ಠನ್ಪ್ರೋಕ್ಷತಿ |
 ಪ್ರ॒ಜಾಪ॑ತಿರ್ವೈ ದೇವಾನಾಮನ್ನಾದೋ ವೀರ್ಯಾವಾನ್ |
 ಅ॒ನ್ನಾದ್ಯ॑ಮೇವಾಸ್ಮಿನ್ವೀರ್ಯಂ ದಧಾತಿ |
 ತ॒ಸ್ಮಾದ॑ಶ್ವಃ ಪಶೂನಾಮನ್ನಾದೋ ವೀರ್ಯಾವತ್ತಮಃ ||
 ಇಂದ್ರಾ॒ಗ್ನಿಭ್ಯಾಂ ತ್ವೇತಿ॑ ದಕ್ಷಿಣತಃ |
 ಇಂದ್ರಾ॒ಗ್ನೀ ವೈ ದೇ॑ವಾನಾಮೋಜಿಷ್ಠೌ ಬಲಿಷ್ಠೌ |
 ಓ॒ಜ ಏ॒ವಾಸ್ಮಿ॑ನ್ಬಲಂ ದಧಾತಿ |
 ತ॒ಸ್ಮಾದ॑ಶ್ವಃ ಪಶೂನಾಮೋಜಿಷ್ಠೋ ಬಲಿಷ್ಠಃ |
 ವಾಯವೇ॒ ತ್ವೇತಿ॑ ಪಶ್ಚಾತ್ |
 ವಾಯು॑ರ್ವೈ ದೇವಾನಾಮಾಶುಃ ಸಾರಸಾರಿತಮಃ || 25 ||

ಜವಮೇವಾಸ್ಮಿಂದಧಾತಿ |
 ತಸ್ಮಾದಶ್ವಃ ಪಶೂನಾಮಾಶುಃ ಸಾರಸಾರಿತಮಃ |
 ವಿಶ್ವೇಭ್ಯಸ್ತ್ವಾ ದೇವೇಭ್ಯ ಇತ್ಯುತ್ತರತಃ |
 ವಿಶ್ವೇ ವೈ ದೇವಾ ದೇವಾನಾಂ ಯಶಸ್ವಿತಮಾಃ |
 ಯಶ ಏವಾಸ್ಮಿಂದಧಾತಿ |
 ತಸ್ಮಾದಶ್ವಃ ಪಶೂನಾಂ ಯಶಸ್ವಿತಮಃ |
 ದೇವೇಭ್ಯಸ್ತೇತ್ಯಧಸ್ತಾತ್ |
 ದೇವಾ ವೈ ದೇವಾನಾಮಪಚಿತತಮಾಃ |
 ಅಪಚಿತಮೇವಾಸ್ಮಿಂದಧಾತಿ |
 ತಸ್ಮಾದಶ್ವಃ ಪಶೂನಾಮಪಚಿತತಮಃ || 26 ||

ಸರ್ವೇಭ್ಯಸ್ತ್ವಾ ದೇವೇಭ್ಯ ಇತ್ಯುಪರಿಷ್ವಾತ್ |
 ಸರ್ವೇ ವೈ ದೇವಾಸ್ತ್ವಿಷಿಮಂತೋ ಹರಸ್ವಿನಃ |
 ತ್ವಿಷಿಮೇವಾಸ್ಮಿನ್ ಹರೋ ದಧಾತಿ |
 ತಸ್ಮಾದಶ್ವಃ ಪಶೂನಾಂ ತ್ವಿಷಿಮಾನ್ ಹರಸ್ವಿತಮಃ |
 ದಿವೇ ತ್ವಾಂತರಿಕ್ಷಾಯ ತ್ವಾ ಪೃಥಿವ್ಯೈ ತ್ವೇತ್ಯಾಹ |
 ಏಭ್ಯ ಏವೈನಂ ಲೋಕೇಭ್ಯಃ ಪ್ರೋಕ್ಷತಿ |
 ಸತೇ ತ್ವಾಸತೇ ತ್ವಾಧ್ಯಸ್ತಾಷಧೀಭ್ಯಸ್ತ್ವಾ ವಿಶ್ವೇಭ್ಯಸ್ತ್ವಾ ಭೂತೇಭ್ಯ ಇತ್ಯಾಹ |
 ತಸ್ಮಾದಶ್ವಮೇಧಯಾಜಿನಗ್ಂ ಸರ್ವಾಣಿ ಭೂತಾನ್ಯುಪಜೀವಂತಿ |
 ಬ್ರಹ್ಮವಾದಿನೋ ವದಂತಿ |
 ಯತ್ಪ್ರಾಜಾಪತ್ಯೋಽಶ್ವಃ |

ಅಥ ಕಸ್ಮಾದೇನಮನ್ಯಾಭ್ಯೋ ದೇವತಾಭ್ಯೋಽಪಿ ಪ್ರೋಕ್ಷತೀತಿ |
 ಅಶ್ವೇ ವೈ ಸರ್ವಾ ದೇವತಾ ಅನ್ವಾಯತ್ತಾಃ |
 ತಂ ಯದ್ವಿಶ್ವೇಭ್ಯಸ್ತ್ವಾ ಭೂತೇಭ್ಯ ಇತಿ ಪ್ರೋಕ್ಷತಿ |
 ದೇವತಾ ಏವಾಸ್ಮಿನ್ನನ್ವಾಯಾತಯತಿ |
 ತಸ್ಮಾದಶ್ವೇ ಸರ್ವಾ ದೇವತಾ ಅನ್ವಾಯತ್ತಾಃ || 27 ||

ಸಾರಸಾರಿತಮೋಪಚಿತತಮಃ ಪ್ರಾಜಾಪತ್ಯೋಽಶ್ವಃ ಪಂಚ ಚ || 7 ||

ಯಥಾ ವೈ ಹವಿಷೋ ಗೃಹೀತಸ್ಯ ಸ್ಕಂದತಿ |
 ಏವಂ ವಾ ಏತದಶ್ವಸ್ಯ ಸ್ಕಂದತಿ |
 ಯತ್ಪ್ರೋಕ್ಷಿತಮನಾಲಬ್ಧಮುಧ್ನೃಜಂತಿ |
 ಯದಶ್ವಚರಿತಾನಿ ಜುಹೋತಿ |
 ಸರ್ವಹುತಮೇವೈನಂ ಕರೋತ್ಯಸ್ಕಂದಾಯ |
 ಅಸ್ಯನ್ನಗ್ಂ ಹಿ ತತ್ |
 ಯದ್ಧುತಸ್ಯ ಸ್ಕಂದತಿ |
 ಈಂಕಾರಾಯ ಸ್ವಾಹೇಂಕೃತಾಯ ಸ್ವಾಹೇತ್ಯಾಹ |
 ಏತಾನಿ ವಾ ಅಶ್ವಚರಿತಾನಿ |
 ಚರಿತ್ಯೈರೇವೈನಗ್ಂ ಸಮರ್ಥಯತಿ || 28 ||

ತದಾಹುಃ |
 ಅನಾಹುತಯೋ ವಾ ಅಶ್ವಚರಿತಾನಿ |
 ನೈತಾ ಹೋತವ್ಯಾ ಇತಿ |
 ಅಥೋ ಖಲ್ವಾಹುಃ |

ಹೋತವ್ಯಾ ಏವ |
 ಅತ್ರ ವಾವೈವಂ ವಿದ್ವಾನಶ್ವಮೇಧಗ್ಂ ಸಗ್ಗ್ಸ್ಥಾಪಯತಿ |
 ಯದಶ್ವಚರಿತಾನಿ ಜುಹೋತಿ |
 ತಸ್ಮಾದ್ಧೋತವ್ಯಾ ಇತಿ |
 ಬಹಿರ್ಧಾ ವಾ ಏನಮೇತದಾಯತನಾದ್ಧಧಾತಿ |
 ಭ್ರಾತೃವ್ಯಮಸ್ಮೈ ಜನಯತಿ || 29 ||

ಯಸ್ಯಾನಾಯತನೇನೃತ್ರಾಗ್ನೀರಾಹುತೀರ್ಜುಹೋತಿ |
 ಸಾವಿತ್ರಿಯಾ ಇಷ್ಟ್ಯಾ ಪುರಸ್ತಾಧ್ವಿಷ್ಟಕೃತಃ |
 ಆಹವನೀಯೇನಶ್ವಚರಿತಾನಿ ಜುಹೋತಿ |
 ಆಯತನ ಏವಾಸ್ಯಾಹುತೀರ್ಜುಹೋತಿ |
 ನಾಸ್ಮೈ ಭ್ರಾತೃವ್ಯಂ ಜನಯತಿ |
 ತದಾಹುಃ |

ಯಜ್ಞಮುಖೇಯಜ್ಞಮುಖೇ ಹೋತವ್ಯಾಃ |
 ಯಜ್ಞಸ್ಯ ಕ್ಷಪ್ತೈಃ |
 ಸುವರ್ಗಸ್ಯ ಲೋಕಸ್ಯಾನುಖ್ಯಾತ್ಯಾ ಇತಿ |
 ಅಥೋ ಖಲ್ವಾಹುಃ || 30 ||

ಯದ್ಯಜ್ಞಮುಖೇ ಯಜ್ಞಮುಖೇ ಜುಹುಯಾತ್ |
 ಪಶುಭಿಯರ್ಜಮಾನಂ ವ್ಯರ್ಧಯೇತ್ |
 ಅವ ಸುವರ್ಗಾಲ್ಲೋಕಾತ್ಪದ್ಯೇತ |
 ಪಾಪೀಯಾಂಧ್ಯಾದ್ಧಿತಿ |

ಸ॒ಕೃದೇ॒ವ ಹೋ॑ತ॒ವ್ಯಾಃ |
 ನ ಯ॑ಜ॒ಮಾನಂ॑ ಪ॒ಶುಭಿ॑ವ್ಯರ್ಥಯತಿ |
 ಅಭಿ॑ ಸು॒ವರ್ಗಂ॑ ಲೋ॒ಕಂ ಜ॑ಯತಿ |
 ನ ಪಾ॑ಪೀ॒ಯಾನ್ಭ॑ವತಿ |
 ಅ॒ಷ್ಟಾಚ॑ತ್ವಾರಿ॒ಗ್ಂಶತ॑ಮ॒ಶ್ವರೂ॒ಪಾಣಿ॑ ಜುಹೋತಿ |
 ಅ॒ಷ್ಟಾಚ॑ತ್ವಾರಿ॒ಗ್ಂಶದ॑ಕ್ಷ॒ರಾ ಜ॑ಗತಿ |
 ಜಾಗ॑ತೋ॒ಽಶ್ವಃ॑ ಪ್ರಾ॒ಜಾಪ॒ತ್ಯಃ ಸ॑ಮೃದ್ಧೈಃ |
 ಏಕ॑ಮತಿರಿಕ್ತಂ ಜುಹೋತಿ |
 ತ॒ಸ್ಮಾದೇ॑ಕಃ ಪ್ರ॒ಜಾಸ್ವ॑ರ್ಧು॒ಕಃ || 31 ||

ಅರ್ಥಯತಿ ಜನಯತಿ ಖಲ್ವಾಹುರ್ಜಗತೀ ತ್ರೀಣಿ ಚ || 8 ||

ವಿ॒ಭೂ॒ರ್ಮಾತ್ರಾ॑ ಪ್ರ॒ಭೂಃ ಪಿ॒ತ್ರೇತ್ಯಾ॑ಹ |
 ಇ॒ಯಂ ವೈ ಮಾ॒ತಾ |
 ಅಸೌ॑ ಪಿ॒ತಾ |
 ಆ॒ಭ್ಯಾಮೇ॒ವೈನಂ॑ ಪರಿ॒ದದಾ॑ತಿ |
 ಅಶ್ವೋ॑ಽಸಿ ಹಯೋ॑ಽಸೀತ್ಯಾಹ |
 ಶಾಸ್ತ್ರೇ॑ವೈನ॒ಮೇತತ್ |
 ತ॒ಸ್ಮಾಚ್ಚಿ॑ಷ್ಟಾಃ ಪ್ರ॒ಜಾ ಜಾ॑ಯಂತೇ |
 ಅತ್ಯೋ॑ಽಸೀತ್ಯಾಹ |
 ತ॒ಸ್ಮಾದ॑ಶ್ವಃ ಸ॒ರ್ವಾನ್ವ॑ಶೂನತ್ಯೇತಿ |
 ತ॒ಸ್ಮಾದ॑ಶ್ವಃ ಸ॒ರ್ವೇಷಾಂ॑ ಪ॒ಶೂನಾ॑ಗ್ ಶ್ರೈಷ್ಟ್ಯಂ ಗಚ್ಛತಿ || 32 ||

ಪ್ರ ಯಶಃ ಶ್ರೈಷ್ಯಮಾಪ್ನೋತಿ |
 ಯ ಏವಂ ವೇದ |
 ನರೋಽಸ್ಯರ್ವಾಽಸಿ ಸಪ್ತಿರಸಿ ವಾಜ್ಯಸೀತ್ಯಾಹ |
 ರೂಪಮೇವಾಸ್ಯೈತನ್ಮಹಿಮಾನಂ ವ್ಯಾಚಷ್ಟೇ |
 ಯಯುರ್ನಾಮಾಽಸೀತ್ಯಾಹ |
 ಏತದ್ವಾ ಅಶ್ವಸ್ಯ ಪ್ರಿಯಂ ನಾಮಧೇಯಂ |
 ಪ್ರಿಯೇಣೈವೈನಂ ನಾಮಧೇಯೇನಾಭಿವದತಿ |
 ತಸ್ಮಾದಪ್ಯಾಮಿತ್ರೌ ಸಂಗತ್ಯ |
 ನಾಮ್ನಾ ಚೇದ್ಧ್ವಯೇತೇ |
 ಮಿತ್ರಮೇವ ಭವತಃ || 33 ||

ಆದಿತ್ಯಾನಾಂ ಪತ್ವಾನ್ವಿಹೀತ್ಯಾಹ |
 ಆದಿತ್ಯಾನೇವೈನಂ ಗಮಯತಿ |
 ಅಗ್ನಯೇ ಸ್ವಾಹಾ ಸ್ವಾಹೇಂದ್ರಾಗ್ನಿಭ್ಯಾಮಿತಿ ಪೂರ್ವಹೋಮಾಂಜುಹೋತಿ |
 ಪೂರ್ವ ಏವ ದ್ವಿಷಂತಂ ಭ್ರಾತೃವ್ಯಮತಿಕ್ರಾಮತಿ |
 ಭೂರಸಿ ಭುವೇ ತ್ವಾ ಭವ್ಯಾಯ ತ್ವಾ ಭವಿಷ್ಯತೇ ತ್ವೇತ್ಯುಧ್ವಜತಿ ಸರ್ವತ್ವಾಯ |
 ದೇವಾ ಆಶಾಪಾಲಾ ಏತಂ ದೇವೇಭ್ಯೋಶ್ವಂ ಮೇಧಾಯ ಪ್ರೋಕ್ಷಿತಂ
 ಗೋಪಾಯತೇತ್ಯಾಹ |
 ಶತಂ ವೈ ತಲ್ಪ್ಯಾ ರಾಜಪುತ್ರಾ ದೇವಾ ಆಶಾಪಾಲಾಃ |
 ತೇಭ್ಯ ಏವೈನಂ ಪರಿದದಾತಿ |
 ಈಶ್ವರೋ ವಾ ಅಶ್ವಃ ಪ್ರಮುಕ್ತಃ ಪರಾಂ ಪರಾವತಂ ಗಂತೋಃ |

ಇಹ ಧೃತಿಃ ಸ್ವಾಹೇಹ ವಿಧೃತಿಃ ಸ್ವಾಹೇಹ ರಂತಿಃ ಸ್ವಾಹೇಹ ರಮತಿಃ
ಸ್ವಾಹೇತಿ ಚತ್ಯುಷು ಪಧ್ನು ಜುಹೋತಿ || 34 ||

ಏತಾ ವಾ ಅಶ್ವಸ್ಯ ಬಂಧನಂ |
ತಾಭಿರೇವೈನಂ ಬಧ್ನಾತಿ |
ತಸ್ಮಾದಶ್ವಃ ಪ್ರಮುಕ್ತೋ ಬಂಧನಮಾಗಚ್ಛತಿ |
ತಸ್ಮಾದಶ್ವಃ ಪ್ರಮುಕ್ತೋ ಬಂಧನಂ ನ ಜಹಾತಿ |
ರಾಷ್ಟ್ರಂ ವಾ ಅಶ್ವಮೇಧಃ |
ರಾಷ್ಟ್ರೇ ಖಲು ವಾ ಏತೇ ವ್ಯಾಯಚ್ಛಂತೇ |
ಯೇಶ್ಚ ಮೇಧ್ಯಗ್ಂ ರಕ್ಷಂತಿ |
ತೇಷಾಂ ಯ ಉದೃಚಂ ಗಚ್ಛಂತಿ |
ರಾಷ್ಟ್ರಾದೇವ ತೇ ರಾಷ್ಟ್ರಂ ಗಚ್ಛಂತಿ |
ಅಥ ಯ ಉದೃಚಂ ನ ಗಚ್ಛಂತಿ || 35 ||

ರಾಷ್ಟ್ರಾದೇವ ತೇ ವ್ಯವಚ್ಛಿದ್ಯಂತೇ |
ಪರಾ ವಾ ಏಷ ಸಿಚ್ಯತೇ |
ಯೋಽಬಲೋಽಶ್ವಮೇಧೇನ ಯಜತೇ |
ಯದಮಿತ್ರಾ ಅಶ್ವಂ ವಿಂದೇರನ್ನ |
ಹನ್ಯೇತಾಸ್ಯ ಯಜ್ಞಃ |
ಚತುಶ್ಚತಾ ರಕ್ಷಂತಿ |
ಯಜ್ಞಸ್ಯಾಘಾತಾಯ |

ಅಧಾನ್ಯಮಾನೀಯ ಪ್ರೋಕ್ಷೇಯುಃ |
ಸೈವ ತತಃ ಪ್ರಾಯಶ್ಚಿತ್ತಿಃ || 36 ||

ಗಚ್ಛತಿ ಭವತಃ ಪಧ್ನು ಜುಹೋತಿ ನ ಗಚ್ಛಂತಿ ನವ ಚ || 9 ||

ಪ್ರಜಾಪತಿರಕಾಮಯತಾಶ್ವಮೇಧೇನ ಯಜೇಯೇತಿ |
ಸ ತಪೋಽತಪ್ಯತ |
ತಸ್ಯ ತೇಪಾನಸ್ಯ |
ಸಪ್ತಾತ್ಮನೋ ದೇವತಾ ಉದಕ್ರಾಮನ್ |
ಸಾ ದೀಕ್ಷಾಭವತ್ |
ಸ ಏತಾನಿ ವೈಶ್ವದೇವಾನ್ಯಪಶ್ಯತ್ |
ತಾನ್ಯಜುಹೋತ್ |
ತೈರ್ವೈ ಸ ದೀಕ್ಷಾಮವಾರುಂಧ |
ಯದ್ವೈಶ್ವದೇವಾನಿ ಜುಹೋತಿ |
ದೀಕ್ಷಾಮೇವ ತೈರ್ಯಜಮಾನೋಽವರುಂಧೇ || 37 ||

ಸಪ್ತ ಜುಹೋತಿ |
ಸಪ್ತ ಹಿ ತಾ ದೇವತಾ ಉದಕ್ರಾಮನ್ |
ಅನ್ವಹಂ ಜುಹೋತಿ |
ಅನ್ವಹಮೇವ ದೀಕ್ಷಾಮವರುಂಧೇ |
ತ್ರಿಣಿ ವೈಶ್ವದೇವಾನಿ ಜುಹೋತಿ |
ಚತ್ವಾರ್ಯೌದ್ಯಹಣಾನಿ |
ಸಪ್ತ ಸಂಪದ್ಯಂತೇ |

ಸಪ್ತ ವೈ ಶೀರ್ಷಣ್ಯಾಃ ಪ್ರಾಣಾಃ |
 ಪ್ರಾಣಾ ದೀಕ್ಷಾ |
 ಪ್ರಾಣೈರೇವ ಪ್ರಾಣಾಂದೀಕ್ಷಾಮವರುಂಧೇ || 38 ||

ಏಕವಿಗ್ಂಶತಿಂ ವೈಶ್ವದೇವಾನಿ ಜುಹೋತಿ |
 ಏಕವಿಗ್ಂಶತಿವೈ ದೇವಲೋಕಾಃ |
 ದ್ವಾದಶ ಮಾಸಾಃ ಪಂಚರ್ತವಃ |
 ತ್ರಯ ಇಮೇ ಲೋಕಾಃ |
 ಅಸಾವದಿತ್ಯ ಏಕವಿಗ್ಂಶಃ |
 ಏಷ ಸುವರ್ಗೋ ಲೋಕಃ |
 ತದ್ವೈವ್ಯಂ ಕ್ಷತ್ರಂ |
 ಸಾ ಶ್ರೀಃ |
 ತದ್ಬ್ರಹ್ಮಸ್ಯ ವಿಷ್ವಪಂ |
 ತಥ್ಸಾರಾಜ್ಯಮುಚ್ಯತೇ || 39 ||

ತ್ರಿಗ್ಂಶತಮೌದ್ರಹಣಾನಿ ಜುಹೋತಿ |
 ತ್ರಿಗ್ಂಶದಕ್ಷರಾ ವಿರಾಟ್ |
 ಅನ್ನಂ ವಿರಾಟ್ |
 ವಿರಾಜೈವಾನ್ನಾದ್ಯಮವರುಂಧೇ |
 ತ್ರೀಧಾ ವಿಭಜ್ಯ ದೇವತಾಂ ಜುಹೋತಿ |
 ತ್ರ್ಯಾವೃತೋ ವೈ ದೇವಾಃ |
 ತ್ರ್ಯಾವೃತ ಇಮೇ ಲೋಕಾಃ |

ಏಷಾಂ ಲೋಕಾನಾಮಾಪ್ತೈಃ |
 ಏಷಾಂ ಲೋಕಾನಾಂ ಕ್ಷಪ್ತೈಃ |
 ಅಪ ವಾ ಏತಸ್ಮಾತ್ಪ್ರಾಣಾಃ ಕ್ರಾಮಂತಿ || 40 ||

ಯೋ ದೀಕ್ಷಾಮತಿರೇಚಯತಿ |
 ಸಪ್ತಾಹಂ ಪ್ರಚರಂತಿ |
 ಸಪ್ತ ವೈ ಶೀರ್ಷಣ್ಯಾಃ ಪ್ರಾಣಾಃ |
 ಪ್ರಾಣಾ ದೀಕ್ಷಾ |
 ಪ್ರಾಣೈರೇವ ಪ್ರಾಣಾಂದೀಕ್ಷಾಮವರುಂಧೇ |
 ಪೂರ್ಣಾಹುತಿಮುತ್ತಮಾಂ ಜುಹೋತಿ |
 ಸರ್ವಂ ವೈ ಪೂರ್ಣಾಹುತಿಃ |
 ಸರ್ವಮೇವಾಪ್ನೋತಿ |
 ಅಥೋ ಇಯಂ ವೈ ಪೂರ್ಣಾಹುತಿಃ |
 ಅಸ್ಯಾಮೇವ ಪ್ರತಿತಿಷ್ಠತಿ || 41 ||

ರುಂಧೇ ಪ್ರಾಣಾಂದೀಕ್ಷಾಮವರುಂಧ ಉಚ್ಯತೇ ಕ್ರಾಮಂತಿ ತಿಷ್ಠತಿ || 10 ||

ಪ್ರಜಾಪತಿರಶ್ವಮೇಧಮಸೃಜತ |
 ತಗ್ಂ ಸೃಷ್ಟಂ ನ ಕಿಂಚನೋದಯಚ್ಛತ್ |
 ತಂ ವೈಶ್ವದೇವಾನ್ಯೇವೋದಯಚ್ಛನ್ |
 ಯದ್ವೈಶ್ವದೇವಾನಿ ಜುಹೋತಿ |
 ಯಜ್ಞಸ್ಯೋದ್ಯತ್ಯೈಃ |
 ಸ್ವಾಹಾಽಽಧಿಮಾಧೀತಾಯ ಸ್ವಾಹಾ |

ಸ್ವಾಹಾಽಽಧೀತಂ ಮನಸೇ ಸ್ವಾಹಾ |

ಸ್ವಾಹಾ ಮನಃ ಪ್ರಜಾಪತಯೇ ಸ್ವಾಹಾ |

ಕಾಯ ಸ್ವಾಹಾ ಕಸ್ಮೈ ಸ್ವಾಹಾ ಕತಮಸ್ಮೈ

ಸ್ವಾಹೇತಿ ಪ್ರಾಜಾಪತ್ಯೇ ಮುಖ್ಯೇ ಭವತಃ |

ಪ್ರಜಾಪತಿಮುಖಾಭಿರೇವೈನಂ ದೇವತಾಭಿರುದ್ಯಚ್ಛತೇ || 42 ||

ಅದಿತ್ಯೈ ಸ್ವಾಹಾಽದಿತ್ಯೈ ಮಹ್ಯೈ ಸ್ವಾಹಾಽದಿತ್ಯೈ ಸುಮೃಡೀಕಾಯೈ

ಸ್ವಾಹೇತ್ಯಾಹ |

ಇಯಂ ವಾ ಅದಿತಿಃ |

ಅಸ್ಯಾ ಏವೈನಂ ಪ್ರತಿಷ್ಠಾಯೋದ್ಯಚ್ಛತೇ |

ಸರಸ್ವತೈ ಸ್ವಾಹಾ ಸರಸ್ವತೈ ಬೃಹತೈ ಸ್ವಾಹಾ ಸರಸ್ವತೈ ಪಾವಕಾಯೈ

ಸ್ವಾಹೇತ್ಯಾಹ |

ವಾಗ್ನೈ ಸರಸ್ವತೀ |

ವಾಚೈವೈನಮುದ್ಯಚ್ಛತೇ |

ಪೂಷ್ಣೇ ಸ್ವಾಹಾ ಪೂಷ್ಣೇ ಪ್ರಪಥ್ಯಾಯ ಸ್ವಾಹಾ ಪೂಷ್ಣೇ ನರಂಧಿಷಾಯ

ಸ್ವಾಹೇತ್ಯಾಹ |

ಪಶವೋ ವೈ ಪೂಷಾ |

ಪಶುಭಿರೇವೈನಮುದ್ಯಚ್ಛತೇ |

ತ್ವಷ್ಟ್ರೇ ಸ್ವಾಹಾ ತ್ವಷ್ಟ್ರೇ ತುರೀಪಾಯ ಸ್ವಾಹಾ ತ್ವಷ್ಟ್ರೇ ಪುರುರೂಪಾಯ

ಸ್ವಾಹೇತ್ಯಾಹ |

ತ್ವಷ್ಟ್ರಾ ವೈ ಪಶೂನಾಂ ಮಿಥುನಾನಾಗ್ಂ ರೂಪಕೃತ್ |

ರೂಪಮೇವ ಪಶುಷು ದಧಾತಿ |
 ಅಥೋ ರೂಪೈರೇವೈನಮುದ್ಯಚ್ಛತೇ |
 ವಿಷ್ಣವೇ ಸ್ವಾಹಾ ವಿಷ್ಣವೇ ನಿಮುರ್ಯಪಾಯ ಸ್ವಾಹಾ ವಿಷ್ಣವೇ ನಿಭೂಯಪಾಯ
 ಸ್ವಾಹೇತ್ಯಾಹ |
 ಯಜ್ಞೋ ವೈ ವಿಷ್ಣುಃ |
 ಯಜ್ಞಾಯೈವೈನಮುದ್ಯಚ್ಛತೇ |
 ಪೂರ್ಣಾಹುತಿಮುತ್ತಮಾಂ ಜುಹೋತಿ |
 ಪ್ರತ್ಯುತ್ತಭಿಃ ಸಯತ್ವಾಯ || 43 ||

ಯಚ್ಛತೇ ಪುರುರೂಪಾಯ ಸ್ವಾಹೇತ್ಯಾಹಾಷ್ಟೌ ಚ || 11 ||

ಸಾವಿತ್ರಮಷ್ಟಾಕಪಾಲಂ ಪ್ರಾತರ್ನಿರ್ವಪತಿ |
 ಅಷ್ಟಾಕ್ಷರಾ ಗಾಯತ್ರೀ |
 ಗಾಯತ್ರಂ ಪ್ರಾತಸ್ಸವನಂ |
 ಪ್ರಾತಸ್ಸವನಾದೇವೈನಂ ಗಾಯತ್ರಿಯಾಶ್ಛಂದಸೋಽಧಿ ನಿರ್ಮಿಮೀತೇ |
 ಅಥೋ ಪ್ರಾತಸ್ಸವನಮೇವ ತೇನಾಪ್ನೋತಿ |
 ಗಾಯತ್ರೀಂ ಛಂದಃ |
 ಸವಿತ್ರೇ ಪ್ರಸವಿತ್ರ ಏಕಾದಶಕಪಾಲಂ ಮಧ್ಯಂದಿನೇ |
 ಏಕಾದಶಾಕ್ಷರಾ ತ್ರಿಷ್ಟುಪ್ |
 ತ್ರಿಷ್ಟುಭಂ ಮಾಧ್ಯಂದಿನಗ್ಂ ಸವನಂ |
 ಮಾಧ್ಯಂದಿನಾದೇವೈನಗ್ಂ ಸವನಾತ್ರಿಷ್ಟುಭಶ್ಛಂದಸೋಽಧಿ
 ನಿರ್ಮಿಮೀತೇ || 44 ||

ಅಥೋ ಮಾಧ್ಯಂದಿನಮೇವ ಸವನಂ ತೇನಾಪ್ನೋತಿ |
 ತ್ರಿಷ್ಟುಭಂ ಛಂದಃ |
 ಸವಿತ್ರ ಆಸವಿತ್ರೇ ದ್ವಾದಶಕಪಾಲಮಪರಾಹ್ಣೇ |
 ದ್ವಾದಶಾಕ್ಷರಾ ಜಗತೀ |
 ಜಾಗತಂ ತೃತೀಯಸವನಂ |
 ತೃತೀಯಸವನಾದೇವೈನಂ ಜಗತ್ಪಾಶ್ಚಂದಸೋಽಧಿ ನಿರ್ಮಿಮೀತೇ |
 ಅಥೋ ತೃತೀಯಸವನಮೇವ ತೇನಾಪ್ನೋತಿ |
 ಜಗತೀಂ ಛಂದಃ |
 ಈಶ್ವರೋ ವಾ ಅಶ್ವಃ ಪ್ರಮುಕ್ತಃ ಪರಾಂ ಪರಾವತಂ ಗಂತೋಃ |
 ಇಹ ಧೃತಿಃ ಸ್ವಾಹೇಹ ವಿಧೃತಿಃ ಸ್ವಾಹೇಹ ರಂತಿಃ ಸ್ವಾಹೇಹ ರಮತಿಃ |
 ಸ್ವಾಹೇತಿ ಚತಸ್ರ ಆಹುತೀರ್ಜುಹೋತಿ || 45 ||

ಚತಸ್ರೋ ದಿಶಃ |
 ದಿಗ್ಭಿರೇವೈನಂ ಪರಿಗೃಹ್ಣಾತಿ |
 ಆಶ್ವತ್ಥೋ ವ್ರಜೋ ಭವತಿ |
 ಪ್ರಜಾಪತಿರ್ದೇವೇಭ್ಯೋ ನಿಲಾಯತ |
 ಅಶ್ವೋ ರೂಪಂ ಕೃತ್ವಾ |
 ಸೋಽಶ್ವತ್ಥೇ ಸಂವತ್ಸರಮತಿಷ್ಠತ್ |
 ತದಶ್ವತ್ಥಸ್ಯಾಶ್ವತ್ಥತ್ವಂ |
 ಯದಾಶ್ವತ್ಥೋ ವ್ರಜೋ ಭವತಿ |
 ಸ್ವ ಏವೈನಂ ಯೋನೌ ಪ್ರತಿಷ್ಠಾಪಯತಿ || 46 ||

ತ್ರಿಷ್ಟುಭಶ್ಚಂದಸೋಽಧಿ ನಿರ್ಮಿಮೀತೇ ಜುಹೋತಿ ನವ ಚ || 12 ||

ಆ ಬ್ರಹ್ಮನ್ಬ್ರಾಹ್ಮಣೋ ಬ್ರಹ್ಮವರ್ಚಸೀ ಜಾಯತಾಮಿತ್ಯಾಹ |
 ಬ್ರಾಹ್ಮಣ ಏವ ಬ್ರಹ್ಮವರ್ಚಸಂ ದಧಾತಿ |
 ತಸ್ಮಾತ್ಪುರಾ ಬ್ರಾಹ್ಮಣೋ ಬ್ರಹ್ಮವರ್ಚಸ್ಯಜಾಯತ |
 ಆಸ್ಮಿನ್ರಾಷ್ಟ್ರೇ ರಾಜನ್ಯ ಇಷವ್ಯಃ ಶೂರೋ ಮಹಾರಥೋ ಜಾಯತಾಮಿತ್ಯಾಹ |
 ರಾಜನ್ಯ ಏವ ಶೌರ್ಯಂ ಮಹಿಮಾನಂ ದಧಾತಿ |
 ತಸ್ಮಾತ್ಪುರಾ ರಾಜನ್ಯ ಇಷವ್ಯಃ ಶೂರೋ ಮಹಾರಥೋಽಜಾಯತ |
 ದೋಗ್ಧೀ ಧೇನುರಿತ್ಯಾಹ |
 ಧೇನ್ವಾಮೇವ ಪಯೋ ದಧಾತಿ |
 ತಸ್ಮಾತ್ಪುರಾ ದೋಗ್ಧೀ ಧೇನುರಜಾಯತ |
 ವೋಥಾಽನಡ್ವಾನಿತ್ಯಾಹ || 47 ||

ಅನಡುಹ್ಯೇವ ವೀರ್ಯಂ ದಧಾತಿ |
 ತಸ್ಮಾತ್ಪುರಾ ವೋಥಾಽನಡ್ವಾನಜಾಯತ |
 ಆಶುಃ ಸಪ್ತಿರಿತ್ಯಾಹ |
 ಅಶ್ವ ಏವ ಜವಂ ದಧಾತಿ |
 ತಸ್ಮಾತ್ಪುರಾಽಶುರಶ್ವೋಽಜಾಯತ |
 ಪುರಂಧಿಯೋರ್ಷೇತ್ಯಾಹ |
 ಯೋಷಿತೈವ ರೂಪಂ ದಧಾತಿ |
 ತಸ್ಮಾಧ್ನಿಸ್ತ್ರೀ ಯುವತಿಃ ಪ್ರಿಯಾ ಭಾವುಕಾ |

ಜಿಷ್ಣು ರಥೇಷಾ ಇತ್ಯಾಹ |
 ಆ ಹ ವೈ ತತ್ರ ಜಿಷ್ಣು ರಥೇಷಾ ಜಾಯತೇ || 48 ||

ಯತ್ರೈತೇನ ಯಜ್ಞೇನ ಯಜಂತೇ |
 ಸಭೇಯೋ ಯುವೇತ್ಯಾಹ |
 ಯೋ ವೈ ಪೂರ್ವವಯಸೀ |
 ಸ ಸಭೇಯೋ ಯುವಾ |
 ತಸ್ಮಾದ್ಯವಾ ಪುಮಾನ್ಪ್ರಿಯೋ ಭಾವುಕಃ |
 ಆಸ್ಯ ಯಜಮಾನಸ್ಯ ವೀರೋ ಜಾಯತಾಮಿತ್ಯಾಹ |
 ಆ ಹ ವೈ ತತ್ರ ಯಜಮಾನಸ್ಯ ವೀರೋ ಜಾಯತೇ |
 ಯತ್ರೈತೇನ ಯಜ್ಞೇನ ಯಜಂತೇ |
 ನಿಕಾಮೇ ನಿಕಾಮೇ ನಃ ಪರ್ಜನ್ಯೋ ವರ್ಷತ್ತಿತ್ಯಾಹ |
 ನಿಕಾಮೇ ನಿಕಾಮೇ ಹ ವೈ ತತ್ರ ಪರ್ಜನ್ಯೋ ವರ್ಷತಿ |
 ಯತ್ರೈತೇನ ಯಜ್ಞೇನ ಯಜಂತೇ |
 ಫಲಿನ್ಯೋ ನ ಓಷಧಯಃ ಪಚ್ಯಂತಾಮಿತ್ಯಾಹ |
 ಫಲಿನ್ಯೋ ಹ ವೈ ತತ್ರಾಷಧಯಃ ಪಚ್ಯಂತೇ |
 ಯತ್ರೈತೇನ ಯಜ್ಞೇನ ಯಜಂತೇ |
 ಯೋಗಕ್ಷೇಮೋ ನಃ ಕಲ್ಪತಾಮಿತ್ಯಾಹ |
 ಕಲ್ಪತೇ ಹ ವೈ ತತ್ರ ಪ್ರಜಾಭ್ಯೋ ಯೋಗಕ್ಷೇಮಃ |
 ಯತ್ರೈತೇನ ಯಜ್ಞೇನ ಯಜಂತೇ || 49 ||

ಅನಡ್ವಾನಿತ್ಯಾಹ ಜಾಯತೇ ವರ್ಷತಿ ಸಪ್ತ ಚ || 13 ||

ಪ್ರಜಾಪತಿರ್ದೇವೇಭ್ಯೋ ಯಜ್ಞಾನ್ವಾದಿಶತ್ |
 ಸ ಆತ್ಮನ್ನಶ್ವಮೇಧಮಧತ್ತ |
 ತಂ ದೇವಾ ಅಬ್ರುವನ್ |
 ಏಷ ವಾವ ಯಜ್ಞಃ |
 ಯದಶ್ವಮೇಧಃ |
 ಅಪ್ಯೇವ ನೋಽತ್ರಾಸ್ತಿತಿ |
 ತೇಭ್ಯ ಏತಾನನ್ನಹೋಮಾನ್ಪ್ರಾಯಚ್ಛತ್ |
 ತಾನಜುಹೋತ್ |
 ತೈರ್ವೈ ಸ ದೇವಾನಪ್ರೀಣಾತ್ |
 ಯದನ್ನಹೋಮಾಂಜುಹೋತಿ || 50 ||

ದೇವಾನೇವ ತೈರ್ಯಜಮಾನಃ ಪ್ರೀಣಾತಿ |
 ಆಜ್ಯೇನ ಜುಹೋತಿ |
 ಅಗ್ನೇರ್ವಾ ಏತದ್ರೂಪಂ |
 ಯದಾಜ್ಯಂ |
 ಯದಾಜ್ಯೇನ ಜುಹೋತಿ |
 ಅಗ್ನಿಮೇವ ತತ್ಪ್ರೀಣಾತಿ |
 ಮಧುನಾ ಜುಹೋತಿ |
 ಮಹತ್ಯೈ ವಾ ಏತದ್ದೇವತಾಯೈ ರೂಪಂ |
 ಯನ್ನಧು |
 ಯನ್ನಧುನಾ ಜುಹೋತಿ || 51 ||

ಮಹತೀಮೇವ ತದ್ಧೇವತಾಂ ಪ್ರೀಣಾತಿ |

ತಂಡುಲೈರ್ಜುಹೋತಿ |

ವಸೂನಾಂ ವಾ ಏತದ್ರೂಪಂ |

ಯತ್ತಂಡುಲಾಃ |

ಯತ್ತಂಡುಲೈರ್ಜುಹೋತಿ |

ವಸೂನೇವ ತತ್ಪ್ರೀಣಾತಿ |

ಪೃಥುಕೈರ್ಜುಹೋತಿ |

ರುದ್ರಾಣಾಂ ವಾ ಏತದ್ರೂಪಂ |

ಯತ್ಪೃಥುಕಾಃ |

ಯತ್ಪೃಥುಕೈರ್ಜುಹೋತಿ || 52 ||

ರುದ್ರಾನೇವ ತತ್ಪ್ರೀಣಾತಿ |

ಲಾಜೈರ್ಜುಹೋತಿ |

ಆದಿತ್ಯಾನಾಂ ವಾ ಏತದ್ರೂಪಂ |

ಯಲ್ಲಾಜಾಃ |

ಯಲ್ಲಾಜೈರ್ಜುಹೋತಿ |

ಆದಿತ್ಯಾನೇವ ತತ್ಪ್ರೀಣಾತಿ |

ಕರಂಬೈರ್ಜುಹೋತಿ |

ವಿಶ್ವೇಷಾಂ ವಾ ಏತದ್ಧೇವಾನಾಗ್ಂ ರೂಪಂ |

ಯತ್ಕರಂಬಾಃ |

ಯತ್ಕರಂಬೈರ್ಜುಹೋತಿ || 53 ||

ವಿಶ್ವಾನೇವ ತದ್ಧೇವಾನ್ಪ್ರೀಣಾತಿ |

ಧಾನಾಭಿರ್ಜುಹೋತಿ |

ನಕ್ಷತ್ರಾಣಾಂ ವಾ ಏತದ್ರೂಪಂ |

ಯದ್ಧಾನಾಃ |

ಯದ್ಧಾನಾಭಿರ್ಜುಹೋತಿ |

ನಕ್ಷತ್ರಾಣೈವ ತತ್ಪ್ರೀಣಾತಿ |

ಸಕ್ತುಭಿರ್ಜುಹೋತಿ |

ಪ್ರಜಾಪತೇರ್ವಾ ಏತದ್ರೂಪಂ |

ಯಥ್ನಕ್ಷವಃ |

ಯಥ್ನಕ್ತುಭಿರ್ಜುಹೋತಿ || 54 ||

ಪ್ರಜಾಪತಿಮೇವ ತತ್ಪ್ರೀಣಾತಿ |

ಮಸೂಸೈರ್ಜುಹೋತಿ |

ಸರ್ವಾಸಾಂ ವಾ ಏತದ್ಧೇವತಾನಾಗ್ಂ ರೂಪಂ |

ಯನ್ಮಸೂಸ್ಯಾನಿ |

ಯನ್ಮಸೂಸೈರ್ಜುಹೋತಿ |

ಸರ್ವಾ ಏವ ತದ್ಧೇವತಾಃ ಪ್ರೀಣಾತಿ |

ಪ್ರಿಯಂಗುತಂಡುಲೈರ್ಜುಹೋತಿ |

ಪ್ರಿಯಾಂಗಾ ಹ ವೈ ನಾಮೈತೇ |

ಏತೈರ್ವೈ ದೇವಾ ಅಶ್ವಸ್ಯಾಂಗಾನಿ ಸಮದಧುಃ |

ಯತ್ಪ್ರಿಯಂಗುತಂಡುಲೈರ್ಜುಹೋತಿ |

ಅಶ್ವಸೈವಾಂಗಾನಿ ಸಂದಧಾತಿ |
 ದಶಾನ್ನಾನಿ ಜುಹೋತಿ |
 ದಶಾಕ್ಷರಾ ವಿರಾಟ್ |
 ವಿರಾಟ್ಕೃತ್ಯನ್ನಾನ್ಯಾದ್ಯಸ್ಯಾವರುದ್ಧೈಃ || 55 ||

ಜುಹೋತಿ ಮಧುನಾ ಜುಹೋತಿ ಪೃಥುಕೈರ್ಜುಹೋತಿ ಕರಂಬೈಜುಹೋತಿ
 ಸಕ್ತುಭಿರ್ಜುಹೋತಿ ಪ್ರಿಯಂಗುತಂಡುಲೈರ್ಜುಹೋತಿ ಚತ್ವಾರಿ ಚ || 14 ||

ಅನ್ನಹೋಮಾನಾಜ್ಯೇನಾಗ್ನೇರ್ಮಧುನಾ ತಂಡುಲೈಃ ಪೃಥುಕೈರ್ಲಾಜ್ಯೈಃ
 ಕರಂಬೈರ್ಧಾನಾಭಿಃ ಸಕ್ತುಭಿರ್ಮಸೂಸೈಃ ಪ್ರಿಯಂಗುತಂಡುಲೈರ್ದಶಾನ್ನಾನಿ ದ್ವಾದಶ ||

ಪ್ರಜಾಪತಿರಶ್ವಮೇಧಮಸೃಜತ |
 ತಗ್ಂ ಸೃಷ್ಟಗ್ಂ ರಕ್ಷಾಗ್ಸ್ಯಜಿಘಾಗ್ಂಸನ್ |
 ಸ ಏತಾನ್ಪ್ರಜಾಪತಿನಕ್ತಗ್ಂ ಹೋಮಾನಪಶ್ಯತ್ |
 ತಾನಜುಹೋತ್ |

ತೈರ್ವೈ ಸ ಯಜ್ಞಾದ್ರಕ್ಷಾಗ್ಸ್ಯಪಾಹನ್ |
 ಯನ್ನಕ್ತಗ್ಂಹೋಮಾಂಜುಹೋತಿ |
 ಯಜ್ಞಾದೇವ ತೈರ್ಯಜಮಾನೋ ರಕ್ಷಾಗ್ಸ್ಯಪಹಂತಿ |
 ಆಜ್ಯೇನ ಜುಹೋತಿ |
 ವಜ್ರೋ ವಾ ಆಜ್ಯಂ |
 ವಜ್ರೇಣೈವ ಯಜ್ಞಾದ್ರಕ್ಷಾಗ್ಸ್ಯಪಹಂತಿ || 56 ||

ಆಜ್ಯಸ್ಯ ಪ್ರತಿಪದಂ ಕರೋತಿ |
 ಪ್ರಾಣೋ ವಾ ಆಜ್ಯಂ |

ಮುಖಿತ ಏವಾಸ್ಯ ಪ್ರಾಣಂ ದಧಾತಿ |
 ಅನ್ನಹೋಮಾಂಜುಹೋತಿ |
 ಶರೀರವದೇವಾವರುಂಧೇ |
 ವ್ಯತ್ಯಾಸಂ ಜುಹೋತಿ |
 ಉಭಯಸ್ಯಾವರುಧ್ಯೈ |
 ನಕ್ತಂ ಜುಹೋತಿ |
 ರಕ್ಷಸಾಮಪಹತ್ಯೈ |
 ಆಜ್ಯೇನಾಂತತೋ ಜುಹೋತಿ || 57 ||

ಪ್ರಾಣೋ ವಾ ಆಜ್ಯಂ |
 ಉಭಯತ ಏವಾಸ್ಯ ಪ್ರಾಣಂ ದಧಾತಿ |
 ಪುರಸ್ತಾಚ್ಚೋಪರಿಷ್ವಾಚ್ಚ |
 ಏಕಸ್ಮೈ ಸ್ವಾಹೇತ್ಯಾಹ |
 ಅಸ್ಮಿನ್ನೇವ ಲೋಕೇ ಪ್ರತಿತಿಷ್ಠತಿ |
 ದ್ವಾಭ್ಯಾಗ್ ಸ್ವಾಹೇತ್ಯಾಹ |
 ಅಮುಷ್ಮಿನ್ನೇವ ಲೋಕೇ ಪ್ರತಿತಿಷ್ಠತಿ |
 ಉಭಯೋರೇವ ಲೋಕಯೋಃ ಪ್ರತಿತಿಷ್ಠತಿ |
 ಅಸ್ಮಿಗ್ಗ್ಶ್ಚಾಮುಷ್ಮಿಗ್ಗ್ಶ್ಚ |
 ಶತಾಯ ಸ್ವಾಹೇತ್ಯಾಹ |
 ಶತಾಯುರ್ವೈ ಪುರುಷಃ ಶತವೀರ್ಯಃ |
 ಆಯುರೇವ ವೀರ್ಯಮವರುಂಧೇ |

ಸಹಸ್ರಾಯ ಸ್ವಾಹೇತ್ಯಾಹ |
 ಆಯುರ್ವೈ ಸಹಸ್ರಂ |
 ಆಯುರೇವಾವರುಂಧೇ |
 ಸರ್ವಸ್ಮೈ ಸ್ವಾಹೇತ್ಯಾಹ |
 ಅಪರಿಮಿತಮೇವಾವರುಂಧೇ || 58 ||

ಏವ ಯಜ್ಞಾದ್ರಕ್ಷಾಗ್ಸ್ಯಪಹಂತ್ಯಂತತೋ ಜುಹೋತಿ
 ಶತಾಯ ಸ್ವಾಹೇತ್ಯಾಹ ಸಪ್ತ ಚ || 15 ||

ಪ್ರಜಾಪತಿಂ ವಾ ಏಷ ಈಪ್ಸತೀತ್ಯಾಹುಃ |
 ಯೋಽಶ್ವಮೇಧೇನ ಯಜತ ಇತಿ |
 ಅಧೋ ಆಹುಃ |
 ಸರ್ವಾಣಿ ಭೂತಾನೀತಿ |
 ಏಕಸ್ಮೈ ಸ್ವಾಹೇತ್ಯಾಹ |
 ಪ್ರಜಾಪತಿರ್ವಾ ಏಕಃ |
 ತಮೇವಾಪ್ನೋತಿ |
 ಏಕಸ್ಮೈ ಸ್ವಾಹಾ ದ್ವಾಭ್ಯಾಗ್ ಸ್ವಾಹೇತ್ಯಭಿಪೂರ್ವಮಾಹುತೀರ್ಜುಹೋತಿ |
 ಅಭಿಪೂರ್ವಮೇವ ಸುವರ್ಗಂ ಲೋಕಮೇತಿ |
 ಏಕೋತ್ತರಂ ಜುಹೋತಿ || 59 ||

ಏಕವದೇವ ಸುವರ್ಗಂ ಲೋಕಮೇತಿ |
 ಸಂತತಂ ಜುಹೋತಿ |
 ಸುವರ್ಗಸ್ಯ ಲೋಕಸ್ಯ ಸಂತತ್ಯೈ |

ಶತಾಯ ಸ್ವಾಹೇತ್ಯಾಹ |
 ಶತಾಯುರ್ವೈ ಪುರುಷಃ ಶತವೀರ್ಯಃ |
 ಆಯುರೇವ ವೀರ್ಯಮವರುಂಧೇ |
 ಸಹಸ್ರಾಯ ಸ್ವಾಹೇತ್ಯಾಹ |
 ಆಯುರ್ವೈ ಸಹಸ್ರಂ |
 ಆಯುರೇವಾವರುಂಧೇ |
 ಅಯುತಾಯ ಸ್ವಾಹಾ ನಿಯುತಾಯ ಸ್ವಾಹಾ ಪ್ರಯುತಾಯ
 ಸ್ವಾಹೇತ್ಯಾಹ || 60 ||

ತ್ರಯ ಇಮೇ ಲೋಕಾಃ |
 ಇಮಾನೇವ ಲೋಕಾನವರುಂಧೇ |
 ಅರ್ಬುದಾಯ ಸ್ವಾಹೇತ್ಯಾಹ |
 ವಾಗ್ವಾ ಅರ್ಬುದಂ |
 ವಾಚಮೇವಾವರುಂಧೇ |
 ನೈರ್ಬುದಾಯ ಸ್ವಾಹೇತ್ಯಾಹ |
 ಯೋ ವೈ ವಾಚೋ ಭೂಮಾ |
 ತನ್ನೈರ್ಬುದಂ |
 ವಾಚ ಏವ ಭೂಮಾನಮವರುಂಧೇ |
 ಸಮುದ್ರಾಯ ಸ್ವಾಹೇತ್ಯಾಹ || 61 ||

ಸಮುದ್ರಮೇವಾಪ್ನೋತಿ |
 ಮಧ್ಯಾಯ ಸ್ವಾಹೇತ್ಯಾಹ |

ಮಧ್ಯಮೇವಾಪ್ನೋತಿ |
 ಅಂತಾಯ ಸ್ವಾಹೇತ್ಯಾಹ |
 ಅಂತಮೇವಾಪ್ನೋತಿ |
 ಪರಾರ್ಥಾಯ ಸ್ವಾಹೇತ್ಯಾಹ |
 ಪರಾರ್ಥಮೇವಾಪ್ನೋತಿ |
 ಉಷಸೇ ಸ್ವಾಹಾ ವ್ಯುಷ್ಟೈಃ ಸ್ವಾಹೇತ್ಯಾಹ |
 ರಾತ್ರಿರ್ವಾ ಉಷಾಃ |
 ಅಹವ್ಯುಷ್ಟಿಃ |
 ಅಹೋರಾತ್ರೇ ಏವಾವರುಂಧೇ |
 ಅಥೋ ಅಹೋರಾತ್ರಯೋರೇವ ಪ್ರತಿಷ್ಠತಿ |
 ತಾ ಯದುಭಯೀದಿವಾ ವಾ ನಕ್ತಂ ವಾ ಜುಹುಯಾತ್ |
 ಅಹೋರಾತ್ರೇ ಮೋಹಯೇತ್ |
 ಉಷಸೇ ಸ್ವಾಹಾ ವ್ಯುಷ್ಟೈಃ ಸ್ವಾಹೋದೇಷ್ಯತೇ ಸ್ವಾಹೋದ್ಯತೇ
 ಸ್ವಾಹೇತ್ಯನುದಿತೇ ಜುಹೋತಿ |
 ಉದಿತಾಯ ಸ್ವಾಹಾ ಸುವರ್ಗಾಯ ಸ್ವಾಹಾ ಲೋಕಾಯ
 ಸ್ವಾಹೇತ್ಯುದಿತೇ ಜುಹೋತಿ |
 ಅಹೋರಾತ್ರಯೋರವ್ಯತಿಮೋಹಾಯ || 62 ||

ಏಕೋತ್ತರಂ ಜುಹೋತಿ ಪ್ರಯುತಾಯ ಸ್ವಾಹೇತ್ಯಾಹ ಸಮುದ್ರಾಯ
 ಸ್ವಾಹೇತ್ಯಾಹಾಹವ್ಯುಷ್ಟಿಃ ಸಪ್ತ ಚ || 16 ||

ವಿಭೂರ್ಮಾತ್ರಾ ಪ್ರಭೂಃ ಪಿತ್ರೇತ್ಯಶ್ವನಾಮಾನಿ ಜುಹೋತಿ |
 ಉಭಯೋರೇವೈನಂ ಲೋಕಯೋರ್ನಾಮಧೇಯಂ ಗಮಯತಿ |
 ಆಯನಾಯ ಸ್ವಾಹಾ ಪ್ರಾಯಣಾಯ ಸ್ವಾಹೇತ್ಯುದ್ರಾವಾಂಜುಹೋತಿ |
 ಸರ್ವಮೇವೈನಮಸ್ಕನ್ನಗ್ಂ ಸುವರ್ಗಂ ಲೋಕಂ ಗಮಯತಿ |
 ಅಗ್ನಯೇ ಸ್ವಾಹಾ ಸೋಮಾಯ ಸ್ವಾಹೇತಿ ಪೂರ್ವಹೋಮಾಂಜುಹೋತಿ |
 ಪೂರ್ವ ಏವ ದ್ವಿಷಂತಂ ಭ್ರಾತೃವ್ಯಮತಿಕ್ರಾಮತಿ |
 ಪೃಥಿವ್ಯೈ ಸ್ವಾಹಾಽಂತರಿಕ್ಷಾಯ ಸ್ವಾಹೇತ್ಯಾಹ |
 ಯಥಾ ಯಜುರೇವೈತತ್ |
 ಅಗ್ನಯೇ ಸ್ವಾಹಾ ಸೋಮಾಯ ಸ್ವಾಹೇತಿ ಪೂರ್ವದೀಕ್ಷಾ ಜುಹೋತಿ |
 ಪೂರ್ವ ಏವ ದ್ವಿಷಂತಂ ಭ್ರಾತೃವ್ಯಮತಿಕ್ರಾಮತಿ || 63 ||

ಪೃಥಿವ್ಯೈ ಸ್ವಾಹಾಽಂತರಿಕ್ಷಾಯ ಸ್ವಾಹೇತ್ಯೇಕವಿಗ್ಂಶಿನೀಂ ದೀಕ್ಷಾಂ ಜುಹೋತಿ |
 ಏಕವಿಗ್ಂಶತಿವೈ ದೇವಲೋಕಾಃ |
 ದ್ವಾದಶ ಮಾಸಾಃ ಪಂಚರ್ತವಃ |
 ತ್ರಯ ಇಮೇ ಲೋಕಾಃ |
 ಅಸಾವಾದಿತ್ಯ ಏಕವಿಗ್ಂಶಃ |
 ಏಷ ಸುವರ್ಗೋ ಲೋಕಃ |
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |
 ಭುವೋ ದೇವಾನಾಂ ಕರ್ಮಣೀತ್ಯತುದೀಕ್ಷಾ ಜುಹೋತಿ |
 ಋತೂನೇವಾಸ್ಮೈ ಕಲ್ಪಯತಿ |
 ಅಗ್ನಯೇ ಸ್ವಾಹಾ ವಾಯವೇ ಸ್ವಾಹೇತಿ ಜುಹೋತ್ಯನಂತರಿತ್ಯೈ || 64 ||

ಅ॒ವಾ॒ಙ್ಗ॒ಜ್ಞಃ ಸಂ॑ಕ್ರಾ॒ಮ॒ತ್ವಿ॒ತ್ಯಾ॒ಪ್ತೀ॒ರ್ಜು॒ರ್ಹೋ॒ತಿ |
 ಸು॒ವ॒ರ್ಗ॒ಸ್ಯ ಲೋ॒ಕ॒ಸ್ಯಾ॒ಪ್ತೈಃ |
 ಭೂ॒ತಂ ಭ॒ವ್ಯಂ ಭ॒ವಿ॒ಷ್ಯ॒ದಿತಿ ಪ॒ರ್ಯಾ॒ಪ್ತೀ॒ರ್ಜು॒ರ್ಹೋ॒ತಿ |
 ಸು॒ವ॒ರ್ಗ॒ಸ್ಯ ಲೋ॒ಕ॒ಸ್ಯ ಪ॒ರ್ಯಾ॒ಪ್ತೈಃ |
 ಆ ಮೇ॑ ಗೃ॒ಹಾ ಭ॒ವಂತ್ವಿ॒ತ್ಯಾ॒ಭೂ॒ರ್ಜು॒ರ್ಹೋ॒ತಿ |
 ಸು॒ವ॒ರ್ಗ॒ಸ್ಯ ಲೋ॒ಕ॒ಸ್ಯಾ॒ಭೂ॒ತ್ಯೈಃ |
 ಅ॒ಗ್ನಿನಾ॑ ತ॒ಪೋ॒ಽನ್ವ॒ಭ॒ವ॒ದಿ॒ತ್ಯನು॒ಭೂ॒ರ್ಜು॒ರ್ಹೋ॒ತಿ |
 ಸು॒ವ॒ರ್ಗ॒ಸ್ಯ ಲೋ॒ಕ॒ಸ್ಯಾ॒ನು॒ಭೂ॒ತ್ಯೈಃ |
 ಸ್ವಾ॒ಹಾಽಽಧಿ॑ಮಾ॒ಧೀ॒ತಾಯ॑ ಸ್ವಾ॒ಹೇತಿ॑ ಸ॒ಮ॒ಸ್ತಾನಿ॑ ವೈ॒ಶ್ವದೇ॒ವಾನಿ॑ ಜು॒ಹೋ॒ತಿ |
 ಸ॒ಮ॒ಸ್ತಮೇ॒ವ ದ್ವಿ॒ಷಂ॒ತಂ ಭ್ರಾ॑ತೃ॒ವ್ಯಮ॑ತಿ॒ಕ್ರಾಮ॑ತಿ || 65 ||

ದ॒ಧ್ಯಃ ಸ್ವಾ॒ಹಾ ಹ॑ನೋ॒ಭ್ಯಾ॒ಗ್ ಸ್ವಾ॒ಹೇ॒ತ್ಯಂ॒ಗಹೋ॑ಮಾಂಜು॒ಹೋ॒ತಿ |
 ಅಂ॒ಗೇ ಅಂ॒ಗೇ ವೈ ಪು॑ರು॒ಷಸ್ಯ॑ ಪಾ॒ಪ್ಮೋ॒ಪ॒ಶ್ಲಿಷ್ಠಃ |
 ಅಂ॒ಗಾದಂ॑ಗಾ॒ದೇ॒ವೈನಂ॑ ಪಾ॒ಪ್ಮನ॒ಸ್ತೇನ॑ ಮುಂಚತಿ |
 ಅಂ॒ಜ್ಯೇ॒ತಾಯ॑ ಸ್ವಾ॒ಹಾ ಕೃ॒ಷ್ಣಾಯ॑ ಸ್ವಾ॒ಹಾ ಶ್ವೇ॒ತಾಯ॑
 ಸ್ವಾ॒ಹೇ॒ತ್ಯಶ್ವ॑ರೂ॒ಪಾಣಿ॑ ಜು॒ಹೋ॒ತಿ |
 ರೂ॒ಪೈರೇ॒ವೈನ॑ಗ್ಂ ಸ॒ಮ॒ರ್ಥಯ॑ತಿ |
 ಓ॒ಷ॒ಧೀ॒ಭ್ಯಃ ಸ್ವಾ॒ಹಾ ಮೂ॑ಲೇ॒ಭ್ಯಃ ಸ್ವಾ॒ಹೇ॒ತ್ಯೋ॒ಷಧಿ॑ಹೋ॒ಮಾಂಜು॒ಹೋ॒ತಿ |
 ದ್ವಯ್ಯೋ॑ ವಾ ಓ॒ಷ॒ಧಯಃ |
 ಪು॒ಷ್ಟೇ॒ಭ್ಯೋಽ॒ನ್ಯಾಃ ಫಲಂ॑ ಗೃ॒ಹ್ಣಂತಿ॑ |

ಮೂಲೇಭ್ಯೋಽನ್ಯಾಃ |
ತಾ ಏವೋಭಯೀರವರುಂಧೇ || 66 ||

ವನಸ್ಪತಿಭ್ಯಃ ಸ್ವಾಹೇತಿ ವನಸ್ಪತಿಹೋಮಾಂಜುಹೋತಿ |
ಆರಣ್ಯಸ್ಯಾನ್ನಾದ್ಯಸ್ಯಾವರುಧ್ಯೈ |
ಮೇಷಸ್ತ್ವಾ ಪಚತ್ಯೈರವತ್ವಿತ್ಯಪಾವ್ಯಾನಿ ಜುಹೋತಿ |
ಪ್ರಾಣಾ ವೈ ದೇವಾ ಅಪಾವ್ಯಾಃ |
ಪ್ರಾಣಾನೇವಾವರುಂಧೇ |
ಕೂಪ್ಯಾಭ್ಯಃ ಸ್ವಾಹಾಽಧ್ಯಃ ಸ್ವಾಹೇತ್ಯಪಾಗ್ಂ ಹೋಮಾಂಜುಹೋತಿ |
ಅಪ್ಸು ವಾ ಆಪಃ |
ಅನ್ನಂ ವಾ ಆಪಃ |
ಅದ್ಭ್ಯೋ ವಾ ಅನ್ನಂ ಜಾಯತೇ |
ಯದೇವಾದ್ಭ್ಯೋಽನ್ನಂ ಜಾಯತೇ |
ತದವರುಂಧೇ || 67 ||

ಪೂರ್ವದೀಕ್ಷಾ ಜುಹೋತಿ ಪೂರ್ವ ಏವ ದ್ವಿಷಂತಂ ಭ್ರಾತೃವ್ಯಮತಿಕ್ರಾಮತ್ಯನಂತರಿತ್ಯೈ
ಕ್ರಾಮತಿ ರುಂಧೇ ಜಾಯತ ಏಕಂ ಚ || 17 ||

ಅಂಭಾಗ್ಂಸಿ ಜುಹೋತಿ |
ಅಯಂ ವೈ ಲೋಕೋಽಂಭಾಗ್ಂಸಿ |
ತಸ್ಯ ವಸವೋಽಧಿಪತಯಃ |
ಅಗ್ನಿಜ್ಯೋತಿಃ |
ಯದಂಭಾಗ್ಂಸಿ ಜುಹೋತಿ |

ಇಮಮೇವ ಲೋಕಮವರುಂಧೇ |
 ವಸೂನಾಗ್ಂ ಸಾಯುಜ್ಯಂ ಗಚ್ಛತಿ |
 ಅಗ್ನಿಂ ಜ್ಯೋತಿರವರುಂಧೇ |
 ನಭಾಗ್ಂಸಿ ಜುಹೋತಿ |
 ಅಂತರಿಕ್ಷಂ ವೈ ನಭಾಗ್ಂಸಿ || 68 ||

ತಸ್ಯ ರುದ್ರಾ ಅಧಿಪತಯಃ |
 ವಾಯುರ್ಜ್ಯೋತಿಃ |
 ಯನ್ನಭಾಗ್ಂಸಿ ಜುಹೋತಿ |
 ಅಂತರಿಕ್ಷಮೇವಾವರುಂಧೇ |
 ರುದ್ರಾಣಾಗ್ಂ ಸಾಯುಜ್ಯಂ ಗಚ್ಛತಿ |
 ವಾಯುಂ ಜ್ಯೋತಿರವರುಂಧೇ |
 ಮಹಾಗ್ಂಸಿ ಜುಹೋತಿ |
 ಅಸೌ ವೈ ಲೋಕೋ ಮಹಾಗ್ಂಸಿ |
 ತಸ್ಯಾದಿತ್ಯಾ ಅಧಿಪತಯಃ |
 ಸೂರ್ಯೋರ್ಜ್ಯೋತಿಃ || 69 ||

ಯನ್ಮಹಾಗ್ಂಸಿ ಜುಹೋತಿ |
 ಅಮುಮೇವ ಲೋಕಮವರುಂಧೇ |
 ಆದಿತ್ಯಾನಾಗ್ಂ ಸಾಯುಜ್ಯಂ ಗಚ್ಛತಿ |
 ಸೂರ್ಯಂ ಜ್ಯೋತಿರವರುಂಧೇ |
 ನಮೋ ರಾಜ್ಞೇ ನಮೋ ವರುಣಾಯೇತಿ ಯವ್ಯಾನಿ ಜುಹೋತಿ |

ಅನ್ನಾದ್ಯಸ್ಯಾವರುಧ್ಯೈ |
ಮಯೋಭೂರ್ವಾತೋ ಅಭಿ ವಾತುಸ್ರಾ ಇತಿ ಗವ್ಯಾನಿ ಜುಹೋತಿ |
ಪಶೂನಾಮವರುಧ್ಯೈ |
ಪ್ರಾಣಾಯ ಸ್ವಾಹಾ ವ್ಯಾನಾಯ ಸ್ವಾಹೇತಿ ಸಂತತಿಹೋಮಾಂಜುಹೋತಿ |
ಸುವರ್ಗಸ್ಯ ಲೋಕಸ್ಯ ಸಂತತ್ಯೈ || 70 ||

ಸಿತಾಯ ಸ್ವಾಹಾ ಸಿತಾಯ ಸ್ವಾಹೇತಿ ಪ್ರಮುಕ್ತೀರ್ಜುಹೋತಿ |
ಸುವರ್ಗಸ್ಯ ಲೋಕಸ್ಯ ಪ್ರಮುಕ್ತೈ |
ಪೃಥಿವ್ಯೈ ಸ್ವಾಹಾಂತರಿಕ್ಷಾಯ ಸ್ವಾಹೇತ್ಯಾಹ |
ಯಥಾ ಯಜುರೇವೈತತ್ |
ದತ್ತತೇ ಸ್ವಾಹಾದಂತಕಾಯ ಸ್ವಾಹೇತಿ ಶರೀರಹೋಮಾಂಜುಹೋತಿ |
ಪಿತೃಲೋಕಮೇವ ತೈರ್ಯಜಮಾನೋಽವರುಂಧೇ |
ಕಸ್ತ್ವಾ ಯುನಕ್ತಿ ಸ ತ್ವಾ ಯುನಕ್ತ್ವಿತಿ ಪರಿಧೀನ್ ಯುನಕ್ತಿ |
ಇಮೇ ವೈ ಲೋಕಾಃ ಪರಿಧಯಃ |
ಇಮಾನೇವಾಸ್ಮೈ ಲೋಕಾನ್ ಯುನಕ್ತಿ |
ಸುವರ್ಗಸ್ಯ ಲೋಕಸ್ಯ ಸಮಷ್ಟೈ || 71 ||

ಯಃ ಪ್ರಾಣತೋ ಯ ಆತ್ಮದಾ ಇತಿ ಮಹಿಮಾನೌ ಜುಹೋತಿ |
ಸುವರ್ಗೋ ವೈ ಲೋಕೋ ಮಹಃ |
ಸುವರ್ಗಮೇವ ತಾಭ್ಯಾಂ ಲೋಕಂ ಯಜಮಾನೋಽವರುಂಧೇ |
ಆ ಬ್ರಹ್ಮನ್ಬ್ರಾಹ್ಮಣೋ ಬ್ರಹ್ಮವರ್ಚಸೀ ಜಾಯತಾಮಿತಿ ಸಮಸ್ತಾನಿ
ಬ್ರಹ್ಮವರ್ಚಸಾನಿ ಜುಹೋತಿ |

ಬ್ರಹ್ಮವರ್ಚಸಮೇವ ತ್ರೈಯಜಮಾನೋಽವರುಂಧೇ |
 ಜಜ್ಞಿ ಬೀಜಮಿತಿ ಜುಹೋತ್ಯನಂತರಿತ್ಯೈ |
 ಅಗ್ನಯೇ ಸಮನಮತ್ಪೃಥಿವ್ಯೈ ಸಮನಮದಿತಿ ಸನ್ನತಿಹೋಮಾಂಜುಹೋತಿ |
 ಸುವರ್ಗಸ್ಯ ಲೋಕಸ್ಯ ಸನ್ನತ್ಯೈ |
 ಭೂತಾಯ ಸ್ವಾಹಾ ಭವಿಷ್ಯತೇ ಸ್ವಾಹೇತಿ ಭೂತಾಭವ್ಯೌ ಹೋಮೌ ಜುಹೋತಿ |
 ಅಯಂ ವೈ ಲೋಕೋ ಭೂತಂ || 72 ||

ಅಸೌ ಭವಿಷ್ಯತ್ |
 ಅನಯೋರೇವ ಲೋಕಯೋಃ ಪ್ರತಿತಿಷ್ಠತಿ |
 ಸರ್ವಸ್ಯಾಪ್ತೈ |
 ಸರ್ವಸ್ಯಾವರುದ್ಧೈ |
 ಯದಕ್ರಂದಃ ಪ್ರಥಮಂ ಜಾಯಮಾನ ಇತ್ಯಶ್ವಸ್ತೋಮೀಯಂ ಜುಹೋತಿ |
 ಸರ್ವಸ್ಯಾಪ್ತೈ |
 ಸರ್ವಸ್ಯ ಜಿತ್ಯೈ |
 ಸರ್ವಮೇವ ತೇನಾಪ್ನೋತಿ |
 ಸರ್ವಂ ಜಯತಿ |
 ಯೋಽಶ್ವಮೇಧೇನ ಯಜತೇ || 73 ||

ಯ ಉ ಚೈನಮೇವಂ ವೇದ |
 ಯಜ್ಞಗ್ಂ ರಕ್ಷಾಗ್ಸ್ಯಜಿಘಾಗ್ಂಸನ್ |
 ಸ ಏತಾನ್ಪ್ರಜಾಪತಿನಕ್ತಗ್ಂಹೋಮಾನಪಶ್ಯತ್ |
 ತಾನಜುಹೋತ್ |

ತೈರ್ವೈ ಸ ಯಜ್ಞಾದ್ರಕ್ಷಾಗ್ಸ್ಯಪಾಹನ್‌ನ್ |
 ಯನ್ನಕ್ತಗ್ಂಹೋಮಾಂಜುಹೋತಿ |
 ಯಜ್ಞಾದೇವ ತೈರ್ಯಜಮಾನೋ ರಕ್ಷಾಗ್ಸ್ಯಪಹಂತಿ |
 ಉಷಸೇ ಸ್ವಾಹಾ ವ್ಯುಷ್ಟೈಃ ಸ್ವಾಹೇತ್ಯಂತತೋ ಜುಹೋತಿ |
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ || 74 ||

ವೈ ನಭಾಗ್ಂಸಿ ಸೂರ್ಯೋ ಜ್ಯೋತಿಃ ಸಂತತ್ತ್ವೈಃ
 ಸಮಷ್ಟೈಃ ಭೂತಂ ಯಜತೇ ನವ ಚ || 18 ||

ಏಕಯೂಪೋ ವೈಕಾದಶಿನೀ ವಾ |
 ಅನ್ಯೇಷಾಂ ಯಜ್ಞಾನಾಂ ಯೂಪಾ ಭವಂತಿ |
 ಏಕವಿಗ್ಂಶಿನ್ಯಶ್ವಮೇಧಸ್ಯ |
 ಸುವರ್ಗಸ್ಯ ಲೋಕಸ್ಯಾಭಿಜಿತ್ಯೈಃ |
 ಬೈಲ್‌ವೋ ವಾ ಖಾದಿರೋ ವಾ ಪಾಲಾಶೋ ವಾ |
 ಅನ್ಯೇಷಾಂ ಯಜ್ಞಕ್ರತೂನಾಂ ಯೂಪಾ ಭವಂತಿ |
 ರಾಜುಜ್ಜದಾಲ ಏಕವಿಗ್ಂಶತ್ಯರತ್ನಿರಶ್ವಮೇಧಸ್ಯ |
 ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |
 ನಾನ್ಯೇಷಾಂ ಪಶೂನಾಂ ತೇಜನ್ಯಾ ಅವದ್ಯಂತಿ |
 ಅವದ್ಯಂತ್ಯಶ್ವಸ್ಯ || 75 ||

ಪಾಪ್ಮಾ ವೈ ತೇಜನೀ |
 ಪಾಪ್ಮನೋಽಪಹತ್ಯೈಃ |
 ಪ್ಲಕ್ಷಶಾಖಾಯಾಮನ್ಯೇಷಾಂ ಪಶೂನಾಮವದ್ಯಂತಿ |

ವೇ॒ತ॒ಸ॒ಶಾ॒ಖಾ॒ಯಾ॒ಮಶ್ವ॑ಸ್ಯ |
 ಅ॒ಪ್ಸು॒ಯೋ॒ನಿ॒ರ್ವಾ॒ ಅಶ್ವಃ॑ |
 ಅ॒ಪ್ಸು॒ಜೋ॒ ವೇ॒ತ॒ಸಃ |
 ಸ್ವ॒ ಏ॒ವಾ॒ಸ್ಯ॒ ಯೋ॒ನಾ॒ವವ॑ದ್ಯತಿ |
 ಯೂ॒ಪೇ॑ಷು ಗ್ರಾ॒ಯಾ॒ನ್ವಶೂ॑ನ್ನಿಯುಂಜಂತಿ |
 ಆ॒ರೋ॒ಕೇ॑ಷ್ಟಾರ॒ಣ್ಯಾಂ॑ಧಾರಯಂತಿ |
 ಪ॒ಶೂ॒ನಾಂ॑ ವ್ಯಾ॒ವೃ॑ತ್ಯೈ |
 ಆ ಗ್ರಾ॒ಯಾ॒ನ್ವಶೂ॑ನ್ಲಭಂತೇ |
 ಪ್ರಾ॒ರ॒ಣ್ಯಾಂ॑ಧ್ಯಜಂತಿ |
 ಪಾ॒ಪ್ಮನೋ॑ಽಪಹತ್ಯೈ || 76 ||

ಅಶ್ವಸ್ಯ ವ್ಯಾವೃತ್ಯೈ ತ್ರೀಣಿ ಚ || 19 ||

ರಾ॒ಜ್ಞು॒ದಾಲ॑ಮಗ್ನಿಷ್ಠಂ ಮಿ॒ನೋ॑ತಿ |
 ಭ್ರೂ॒ಣಹ॑ತ್ಯಾಯಾ ಅ॒ಪಹ॑ತ್ಯೈ |
 ಪೌ॒ತು॒ದ್ರವಾ॑ವಭಿತೋ ಭವತಃ |
 ಪು॒ಣ್ಯ॑ಸ್ಯ ಗಂ॒ಧಸ್ಯಾ॑ವರುಧ್ಯೈ |
 ಭ್ರೂ॒ಣಹ॑ತ್ಯಾಮೇ॒ವಾಸ್ಮಾ॑ದಪಹತ್ಯೈ |
 ಪು॒ಣ್ಯೇ॑ನ ಗಂ॒ಧೇ॑ನೋಭಯತಃ ಪರಿ॒ಗೃ॑ಹ್ಣಾತಿ |
 ಷ॒ಡ್ಭೈ॒ಲ್ವಾ ಭ॑ವಂತಿ |
 ಬ್ರ॒ಹ್ಮ॒ವ॒ರ್ಚ॒ಸಸ್ಯಾ॑ವರುಧ್ಯೈ |

ಷಟ್ಪಾದಿರಾಃ |

ತೇಜಸೋಽವರುದ್ಧೈಃ || 77 ||

ಷಟ್ಪಾಲಾಶಾಃ |

ಸೋಮಪೀಠಸ್ಯಾವರುದ್ಧೈಃ |

ಏಕವಿಗ್ಂಶತಿಃ ಸಂಪದ್ಯಂತೇ |

ಏಕವಿಗ್ಂಶತಿವೈ ದೇವಲೋಕಾಃ |

ದ್ವಾದಶ ಮಾಸಾಃ ಪಂಚರ್ತವಃ |

ತ್ರಯ ಇಮೇ ಲೋಕಾಃ |

ಅಸಾವಾದಿತ್ಯ ಏಕವಿಗ್ಂಶಃ |

ಏಷ ಸುವರ್ಗೋ ಲೋಕಃ |

ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |

ಶತಂ ಪಶವೋ ಭವಂತಿ || 78 ||

ಶತಾಯುಃ ಪುರುಷಃ ಶತೇಂದ್ರಿಯಃ |

ಆಯುಷ್ಯೇವೇಂದ್ರಿಯೇ ಪ್ರತಿತಿಷ್ಠತಿ |

ಸರ್ವಂ ವಾ ಅಶ್ವಮೇಧ್ಯಾಪ್ನೋತಿ |

ಅಪರಿಮಿತಾ ಭವಂತಿ |

ಅಪರಿಮಿತಸ್ಯಾವರುದ್ಧೈಃ |

ಬ್ರಹ್ಮವಾದಿನೋ ವದಂತಿ |

ಕಸ್ಮಾಧ್ವತ್ಯಾತ್ |

ದಕ್ಷಿಣತೋಽನ್ಯೇಷಾಂ ಪಶೂನಾಮವದ್ಯಂತಿ |

ಉತ್ತರತೋಽಶ್ವಸ್ಯೇತಿ |
ವಾರುಣೋ ವಾ ಅಶ್ವಃ || 79 ||

ಏಷಾ ವೈ ವರುಣಸ್ಯ ದಿಕ್ |
ಸ್ವಾಯಾಮೇವಾಸ್ಯ ದಿಶ್ಯವದ್ಯತಿ |
ಯದಿತರೇಷಾಂ ಪಶೂನಾಮವದ್ಯತಿ |
ಶತದೇವತ್ಯಂ ತೇನಾವರುಂಧೇ |
ಚಿತೇಽಗ್ನಾವಧಿವೈತಸೇ ಕಟೀಽಶ್ವಂ ಚಿನೋತಿ |
ಅಪ್ಸುಯೋನಿರ್ವಾ ಅಶ್ವಃ |
ಅಪ್ಸುಜೋ ವೇತಸಃ |
ಸ್ವ ಏವೈನಂ ಯೋನೌ ಪ್ರತಿಷ್ಠಾಪಯತಿ |
ಪುರಸ್ತಾತ್ಪ್ರತ್ಯಂಚಂ ತೂಪರಂ ಚಿನೋತಿ |
ಪಶ್ಚಾತ್ಪ್ರಾಚೀನಂ ಗೋಮೃಗಂ || 80 ||

ಪ್ರಾಣಾಪಾನಾವೇವಾಸ್ಮಿಂಧ್ನಂಯಂಚೌ ದಧಾತಿ |
ಅಶ್ವಂ ತೂಪರಂ ಗೋಂಋಗಮಿತಿ ಸರ್ವಹುತ ಏತಾಂಜುಹೋತಿ |
ಏಷಾಂ ಲೋಕಾನಾಮಭಿಜಿತ್ಯೈ |
ಆತ್ಮನಾಽಭಿಜುಹೋತಿ |
ಸಾತ್ಮಾನಮೇವೈನಗ್ಂ ಸತನುಂ ಕರೋತಿ |
ಸಾತ್ಮಾಮುಷ್ಮಿನ್ಲೋಕೇ ಭವತಿ |
ಯ ಏವಂ ವೇದ |
ಅಥೋ ವಸೋರೇವ ಧಾರಾಂ ತೇನಾವರುಂಧೇ |

ಇ॒ಲುವ॑ರ್ದಾ॒ಯ ಸ್ವಾ॑ಹಾ ಬ॒ಲಿವ॑ರ್ದಾ॒ಯ ಸ್ವಾ॑ಹೇತ್ಯಾ॒ಹ |
 ಸಂ॒ವ॒ಧ್ನ॒ರೋ ವಾ ಇ॑ಲುವ॒ರ್ದಃ |
 ಪ॒ರಿವ॑ಧ್ನ॒ರೋ ಬ॑ಲಿವ॒ರ್ದಃ |
 ಸಂ॒ವ॒ಧ್ನ॒ರಾದೇ॒ವ ಪ॑ರಿವ॒ಧ್ನ॒ರಾದಾ॒ಯುರ॑ವ॒ರುಂಧೇ॑ |
 ಆ॒ಯು॒ರೇವಾ॑ಸ್ಮಿ॒ಂದಧಾ॑ತಿ |
 ತ॒ಸ್ಮಾದ॑ಶ್ವ॒ಮೇಧ॑ಯಾಜೀ ಜ॒ರಸಾ॑ ವಿ॒ಸ್ರಸಾ॑ಮುಂ ಲೋ॒ಕಮೇ॑ತಿ || 81 ||

ತೀ॒ಜ॒ಸೋಽವ॑ರು॒ಧ್ಯೈ ಭ॒ವಂತ್ಯ॑ಶ್ವೋ ಗೋ॒ಮೃಗ॑ಮಿ॒ಲುವ॑ರ್ದಶ್ಚ॒ತ್ವಾರಿ ಚ || 20 ||

ಏ॒ಕವಿ॑ಗ್ಂಶೋ॒ಽಗ್ನಿ॒ಭವ॑ತಿ |
 ಏ॒ಕವಿ॑ಗ್ಂಶಃ ಸ್ತೋ॒ಮಃ |
 ಏ॒ಕವಿ॑ಗ್ಂಶತಿಯೂ॒ಪಾಃ |
 ಯ॒ಥಾ ವಾ ಅ॑ಶ್ವಾ ವ॒ರೌಷ॑ಭಾ ವಾ ವೃ॒ಷಾಣಃ॑ ಸ॒ಗ್ಗ್ಸ್ಪು॒ರೇರ॑ನ್ |
 ಏ॒ವಮೇ॑ತಥ್ನೋ॒ಮಾಃ ಸ॒ಗ್ಗ್ಸ್ಪು॒ರಂತೇ॑ |
 ಯದೇ॑ಕವಿ॒ಗ್ಂಶಾಃ |
 ತೇ ಯ॑ಧ್ನಂ॒ಋಚ್ಛೇ॑ರನ್ |
 ಹ॒ನ್ಯೇತಾ॑ಸ್ಯ ಯ॒ಜ್ಞಃ |
 ದ್ವಾ॒ದಶ॑ ಏ॒ವಾಗ್ನಿಃ॑ ಸ್ಯಾದಿ॒ತ್ಯಾಹುಃ॑ |
 ದ್ವಾ॒ದಶಃ॑ ಸ್ತೋ॒ಮಃ || 82 ||

ಏ॒ಕಾದ॑ಶ ಯೂ॒ಪಾಃ |
 ಯದ್ವಾ॑ದ್ವಾ॒ದಶೋ॒ಽಗ್ನಿ॒ಭವ॑ತಿ |
 ದ್ವಾ॒ದಶ॑ ಮಾ॒ಸಾಃ॑ ಸಂ॒ವ॒ಧ್ನರಃ॑ |

ಸಂವತ್ಸರೇಣೈವಾಸ್ಮಾ ಅನ್ನಮವರುಂಧೇ |

ಯದ್ವಶ ಯೂಪಾ ಭವಂತಿ |

ದಶಾಕ್ಷರಾ ವಿರಾಟ್ |

ಅನ್ನಂ ವಿರಾಟ್ |

ವಿರಾಜೈವಾನ್ನಾದ್ಯಮವರುಂಧೇ |

ಯ ಏಕಾದಶಃ |

ಸ್ತನ ಏವಾಸ್ಯೈ ಸಃ || 83 ||

ದುಹ ಏವೈನಾಂ ತೇನ |

ತದಾಹುಃ |

ಯದ್ವಾದ್ವಾದಶೋಽಗ್ನಿಃ ಸ್ಯಾದ್ವಾದಶಃ ಸ್ತೋಮ ಏಕಾದಶ ಯೂಪಾಃ |

ಯಥಾ ಸ್ಠೂರಿಣಾ ಯಾಯಾತ್ |

ತಾದೃಕ್ತತ್ |

ಏಕವಿಗ್ಂಶ ಏವಾಗ್ನಿಃ ಸ್ಯಾದಿತ್ಯಾಹುಃ |

ಏಕವಿಗ್ಂಶಃ ಸ್ತೋಮಃ |

ಏಕವಿಗ್ಂಶತಿಯೂಪಾಃ |

ಯಥಾ ಪ್ರಷ್ಟೈಭಿಯಾತಿ |

ತಾದೃಗೇವ ತತ್ || 84 ||

ಯೋ ವಾ ಅಶ್ವಮೇಧೇ ತಿಸ್ರಃ ಕಕುಭೋ ವೇದ |

ಕಕುದ್ಧ ರಾಜ್ಞಾಂ ಭವತಿ |

ಏಕವಿಗ್ಂಶೋಽಗ್ನಿರ್ಭವತಿ |

ಏಕವಿಗ್ಂಶಃ ಸ್ತೋಮಃ |
 ಏಕವಿಗ್ಂಶತಿಯೂಫಾಃ |
 ಏತಾ ವಾ ಅಶ್ವಮೇಧೇ ತಿಸ್ರಃ ಕಕುಭಃ |
 ಯ ಏವಂ ವೇದ |
 ಕಕುದ್ಧ ರಾಜ್ಞಾಂ ಭವತಿ |
 ಯೋ ವಾ ಅಶ್ವಮೇಧೇ ತ್ರೀಣಿ ಶೀರ್ಷಾಣಿ ವೇದ |
 ಶಿರೋ ಹ ರಾಜ್ಞಾಂ ಭವತಿ |
 ಏಕವಿಗ್ಂಶೋಽಗ್ನಿಭವತಿ |
 ಏಕವಿಗ್ಂಶಃ ಸ್ತೋಮಃ |
 ಏಕವಿಗ್ಂಶತಿಯೂಫಾಃ |
 ಏತಾನಿ ವಾ ಅಶ್ವಮೇಧೇ ತ್ರೀಣಿ ಶೀರ್ಷಾಣಿ |
 ಯ ಏವಂ ವೇದ |
 ಶಿರೋ ಹ ರಾಜ್ಞಾಂ ಭವತಿ || 85 ||

ದ್ವಾದಶಃ ಸ್ತೋಮಃ ಸ ಏವ ತಚ್ಛಿರೋ ಹ ರಾಜ್ಞಾಂ ಭವತಿ ಷಟ್ || 21 ||

ದೇವಾ ವಾ ಅಶ್ವಮೇಧೇ ಪವಮಾನೇ |
 ಸುವರ್ಗಂ ಲೋಕಂ ನ ಪ್ರಾಜಾನನ್ |
 ತಮಶ್ವಃ ಪ್ರಾಜಾನಾತ್ |
 ಯದಶ್ವಮೇಧೇಽಶ್ವೇನ ಮೇಧ್ಯೇನೋದಂಚೋ ಬಹಿಷ್ಪವಮಾನಗ್ಂ ಸರ್ಪಂತಿ |
 ಸುವರ್ಗಸ್ಯ ಲೋಕಸ್ಯ ಪ್ರಜ್ಞಾತ್ಯೈ |
 ನ ವೈ ಮನುಷ್ಯಃ ಸುವರ್ಗಂ ಲೋಕಮಂಜಸಾ ವೇದ |

ಅಶ್ವೋ ವೈ ಸುವರ್ಗಂ ಲೋಕಮಂಜಸಾ ವೇದ |
ಯದುದ್ಗತೋದ್ಗಾಯೇತ್ |
ಯಥಾಕ್ಷೇತ್ರಜ್ಞೋಽನ್ಯೇನ ಪಥಾ ಪ್ರತಿಪಾದಯೇತ್ |
ತಾದೃಕ್ತತ್ || 86 ||

ಉದ್ಗತಾರಮಪರುದ್ಧ |
ಅಶ್ವಮುದ್ಗೇಥಾಯ ವೃಣೀತೇ |
ಯಥಾ ಕ್ಷೇತ್ರಜ್ಞೋಽಂಜಸಾ ನಯತಿ |
ಏವಮೇವೈನಮಶ್ವಃ ಸುವರ್ಗಂ ಲೋಕಮಂಜಸಾ ನಯತಿ |
ಪುಚ್ಛಮನ್ವಾರಭಂತೇ |
ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |
ಹಿಂ ಕರೋತಿ |
ಸಾಮೈವಾಕಃ |
ಹಿಂ ಕರೋತಿ |

ಉದ್ಗೇಥ ಏವಾಸ್ಯ ಸಃ || 87 ||

ವಡಬಾ ಉಪರುಂಧಂತಿ |
ಮಿಥುನತ್ವಾಯ ಪ್ರಜಾತ್ಯೈ |
ಅಥೋ ಯಥೋಪಗಾತಾರ ಉಪಗಾಯಂತಿ |
ತಾದೃಗೇವ ತತ್ |
ಉದಗಾಸೀದಶ್ವೋ ಮೇಧ್ಯ ಇತ್ಯಾಹ |
ಪ್ರಾಜಾಪತ್ಯೋ ವಾ ಅಶ್ವಃ |

ಪ್ರಜಾಪತಿರುದ್ಗೀಥಃ |
 ಉದ್ಗೀಥಮೇವಾವರುಂಥೇ |
 ಅಥೋ ಋಕ್ಸಾಮಯೋರೇವ ಪ್ರತಿತಿಷ್ಠತಿ |
 ಹಿರಣ್ಯೇನೋಪಾಕರೋತಿ |
 ಜ್ಯೋತಿರ್ವೈ ಹಿರಣ್ಯಂ |
 ಜ್ಯೋತಿರೇವ ಮುಖತೋ ದಧಾತಿ |
 ಯಜಮಾನೇ ಚ ಪ್ರಜಾಸು ಚ |
 ಅಥೋ ಹಿರಣ್ಯಜ್ಯೋತಿರೇವ ಯಜಮಾನಃ ಸುವರ್ಗಂ ಲೋಕಮೇತಿ || 88 ||

ತಥ್ಘ ಉಪಾಕರೋತಿ ಚತ್ವಾರಿ ಚ || 22 ||

ಪುರುಷೋ ವೈ ಯಜ್ಞಃ |
 ಯಜ್ಞಃ ಪ್ರಜಾಪತಿಃ |
 ಯದಶ್ವೇ ಪಶೂನ್ನಿಯುಂಜಂತಿ |
 ಯಜ್ಞಾದೇವ ತದ್ಯಜ್ಞಂ ಪ್ರಯುಂಕ್ತೇ |
 ಅಶ್ವಂ ತೂಪರಂ ಗೋಂಋಗಂ |
 ತಾನಗ್ನಿಷ್ಠ ಆಲಭತೇ |
 ಸೇನಾಮುಖಮೇವ ತಥ್ಘಗ್ಗ್ಶ್ಯತಿ |
 ತಸ್ಮಾದ್ರಾಜಮುಖಂ ಭೀಷ್ಮಂ ಭಾವುಕಂ |
 ಆಗ್ನೇಯಂ ಕೃಷ್ಣಗ್ರೀವಂ ಪುರಸ್ತಾಲ್ಲಲಾಟೀ |
 ಪೂರ್ವಾಗ್ನಿಮೇವ ತಂ ಕುರುತೇ || 89 ||

ತಸ್ಮಾತ್ಪೂರ್ವಾಗ್ನಿಂ ಪುರಸ್ತಾಥ್ನಾಪಯಂತಿ |
 ಪೌಷ್ಣಮನ್ವಂಚಂ |
 ಅನ್ವಂ ವೈ ಪೂಷಾ |
 ತಸ್ಮಾತ್ಪೂರ್ವಾಗ್ನಾವಾಹಾರ್ಯಮಾಹರಂತಿ |
 ಐಂದ್ರಾಪೌಷ್ಣಮುಪರಿಷ್ವಾತ್ |
 ಐಂದ್ರೋ ವೈ ರಾಜನ್ಯೋಽನ್ವಂ ಪೂಷಾ |
 ಅನ್ನಾದ್ಯೇನೈವೈನಮುಭಯತಃ ಪರಿಗೃಹ್ಣಾತಿ |
 ತಸ್ಮಾದ್ರಾಜನ್ಯೋಽನ್ನಾದೋ ಭಾವುಕಃ |
 ಆಗ್ನೇಯೌ ಕೃಷ್ಣಗ್ರೀವೌ ಬಾಹುವೋಃ |
 ಬಾಹುವೋರೇವ ವೀರ್ಯಂ ಧತ್ತೇ || 90 ||

ತಸ್ಮಾದ್ರಾಜನ್ಯೋ ಬಾಹುಬಲೀ ಭಾವುಕಃ |
 ತ್ವಾಷ್ಟ್ರೌ ಲೋಮಶಸಕ್ಥೌ ಸಕ್ಥೋಃ |
 ಸಕ್ಥೋರೇವ ವೀರ್ಯಂ ಧತ್ತೇ |
 ತಸ್ಮಾದ್ರಾಜನ್ಯಃ ಊರುಬಲೀ ಭಾವುಕಃ |
 ಶಿತಿಪೃಷ್ಠೌ ಬಾರ್ಹಸ್ಪತ್ಯೌ ಪೃಷ್ಠೇ |
 ಬ್ರಹ್ಮವರ್ಚಸಮೇವೋಪರಿಷ್ವಾದ್ಧತ್ತೇ |
 ಅಥೋ ಕವಚೇ ಏವೈತೇ ಅಭಿತಃ ಪರ್ಯೂಹತೇ |
 ತಸ್ಮಾದ್ರಾಜನ್ಯಃ ಸನ್ನದ್ಧೋ ವೀರ್ಯಂ ಕರೋತಿ |
 ಧಾತ್ರೇ ಪೃಷೋದರಮಧಸ್ತಾತ್ |
 ಪ್ರತಿಷ್ಠಾಮೇವೈತಾಂ ಕುರುತೇ |

ಅಥೋ ಇಯಂ ವೈ ಧಾತಾ |
 ಅಸ್ಯಾಮೇವ ಪ್ರತಿತಿಷ್ಠತಿ |
 ಸೌರ್ಯಂ ಬಲಕ್ಷಂ ಪುಚ್ಛೇ |
 ಉಧ್ನೇಧಮೇವ ತಂ ಕುರುತೇ |
 ತಸ್ಮಾದುಧ್ನೇಧಂ ಭಯೇ ಪ್ರಜಾ ಅಭಿಸಗ್ಗ್ಶ್ರಯಂತಿ || 91 ||

ಕುರುತೇ ಧತ್ತೇ ಕುರುತೇ ಪಂಚ ಚ || 23 ||

ಸಾಂಗ್ರಹಣ್ಯಾ ಚತುಷ್ಟಯೋ ಯೋ ವೈ ಯಃ ಪಿತುಶ್ಚತ್ವಾರೋ ಯಥಾ
 ನಿಕ್ತಂ ಪ್ರಜಾಪತಯೇ ತ್ವಾ ಯಥಾ ಪ್ರೋಕ್ಷಿತಂ ವಿಭೂರಾಹ
 ಪ್ರಜಾಪತಿರಕಾಮಯತಾಶ್ವಮೇಧೇನ ಪ್ರಜಾಪತಿನಃ ಕಿಂಚ ನ
 ಸಾವಿತ್ರಮಾಬ್ರಹ್ಮನ್ವಜಾಪತಿರ್ದೇವೇಭ್ಯಃ ಪ್ರಜಾಪತೀ ರಕ್ಷಾಗ್ಂಸಿ
 ಪ್ರಜಾಪತಿಮೀಷ್ಠತಿ ವಿಭೂರಶ್ವನಾಮಾನ್ಯಂಭಾಗ್ಸ್ಯೇಕಯೂಪೋ
 ರಾಜ್ಞುದಾಲಮೇಕವಿಗ್ಂಶೋ ದೇವಾಃ ಪುರುಷಸ್ತ್ರಯೋವಿಗ್ಂಶತಿಃ || 23 ||

ಸಾಂಗ್ರಹಣ್ಯಾ ತಸ್ಮಾದಶ್ವಮೇಧಯಾಜೀ ಯತ್ಪರಿಮಿತಾ
 ಯದ್ಭಜಮುಖೀ ಯೋ ದೀಕ್ಷಾಂ ದೇವಾನೇವ ತ್ರಯ ಇಮೇ ಸಿತಾಯ
 ಪ್ರಾಣಾಪಾನಾವೇವಾಸ್ಮಿಂತಸ್ಮಾದ್ರಾಜನ್ಯ ಏಕನವತಿಃ || 91 ||

ಸಾಂಗ್ರಹಣ್ಯಾ ಸಗ್ಗ್ಶ್ರಯಂತಿ ||

|| ಹರಿಃ ಓ(೨)ಂ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ತೃತೀಯಾಷ್ಟಕೇ ಅಷ್ಟಮಃ ಪ್ರಶ್ನಃ ಸಮಾಪ್ತಃ ||